Пе пакідайце ж мовы нашай беларускай, каб не ўмёрлі! 





Францішак БАГУШЭВІЧ 





Штотыднёвая газета 
(Выходзіць з сакавіка 1990 г.) 


уе 43 (2559 


25 кастрычніка 


1995 г. 


Кошт - 500 рублёў 











ПОСТУ 
ТЫДНЯ 











О ДЭЛЕГАЦЫЯВЯРХОЎНАГА САВЕТА 
РЭСПУБЛІКІ БЕЛАРУСЬ НА ЧАЛЕ СА 
СПІКЕРАМ ПАРЛАМЕНТА МЕЧЫСЛА- 
ВАМ ГРЫБАМ ПРЫНЯЛА УДЗЕЛ у 
рабоце 94-й канферэнцыі Міжпарла- 
менцкага саюза. У пасяджэннях, якія 
прайшлі ў Бухарэсце, удзельнічалі прад- 
стаўнікі 136 краін свету, у тым ліку 35 
кіраўнікоў парламентаў. Старшыня Вяр- 
хоўнага Савета Мечыслаў Грыб сустрэўся 
іпагутарыў з прэзідэнтам Румыніі. Іліес- 
ку, старшынём палаты дэпутатаўРумыніі 
А.Нэстасе, старшынём Парламенцкай 
асамблеі Савета Еўропы Х.Марцінесам і 
прэзідэнтам Міжпарламенцкага саюза 
Ж.Карпіенам. 


















О У ЛІДЗЕ СТВОРАНА ГРАМАДСКАЯ 
АРГАНІЗАЦЫЯ - Таварыства беларус: 
кай школы (ТБШ). Такое таварыства існа- 
вала тут у З30-тыя гады, але было заба- 
ронена польскімі ўладамі. 











ОЭ НЕПАДАЛЁКУ АД ВЁСКІ ЗАПОЛЛЕ 
ЛІДСКАГА РАЁНА АДКРЫТЫ мемары- 
яльны Знак у гонар Ігната Дамейкі, 
сусветнавядомага навукоўца ХІХ ст. 








О «БЕЛАРУСКАЯ ПАЛІТРА ХХ СТА- 
ГОДДЗЯ» -- пад такой назвай у менскім 
Палацы мастацтваў праходзіць выстава, 
прысвечаная 70-годдзю І Усебеларускай 
выставы 1925 года. 











О ДЛЯ АДНАЎЛЕННЯ ПРАЦЭСУ СКА- 
РАЧЭННЯ БАЯВОЙ ТЭХНІКІ, якая трап- 
ляе пад Дагавор аб звычайных узброеных 
сілах у Еўропе, урад Беларусі выдзеліў 
Міністэрству абароны зрэспубліканскага 
бюджэту 2,5 мільярда рублёў. 












О «КРУГЛЫ СТОЛ» З УДЗЕЛАМ АЛУ- 
КАШЭНКІ, прадстаўнікоў палітычных 
партый, грамадскіх арганізацый, які 
намячаўся на 17 кастрычніка, перане- 
сены на снежань гэтага года. 








Э У МАСКВЕ ПРАЙШОЎ ЧАЦВЁРТЫ 
МІЖНАРОДНЫ КІНАФЕСТЫВАЛЬ СЛА- 
ВЯНСКІХ І ПРАВАСЛАЎНЫХ НАРОДАЎ 
«ЗАЛАТЫ ВІЦЯЗЬ». Беларускія кінема- 
таграфісты атрымалішэсць высокіхузна- 
гарод фестывалю. «Залаты віцязь» кіна- 
цэнтра і арганізатараў фестывалю быў 
прысуджаны прэзідэнту Беларусі Аляк- 
сандру Лукашэнку, а «Сярэбраны віцязь» 
г прадстаўніку Адміністрацыі прэзідэнта 
Уладзіміру Замяталіну. інфармацыі - 
заякія фільмы яны атрымаліўзнагароды 
-- наш друк не даў, 


















О УКАЗАМ ПРЭЗІДЭНТА РЭСПУБЛІКІ 
БЕЛАРУСЬ дзяржаўнаму інфармацый- 
наму агенцтву нашай краіны вернута яго 
старая назва -- Беларускае тэлеграфнае 
агенцтва (БелТА). 








О УКАЗАМ ПРЭЗІДЭНТА БЕЛАРУСІ 
МІНІСТРАМ АБАРОНЫ НАШАЙ КРАІНЫ 
НАЗНАЧАНЫ ГЕНЕРАЛ-ЛЕЙТЭНАНТ 
ЛЕАНІД МАЛЬЦАЎ. Выступаючы апош- 
нім часам нёкалькіразоў па тэлебачанні, 
міністр абароны паказаў сваё выдатнае 
валоданне беларускай мовай -- дзяр- 
жаўнай мовай нашай краіны. 










НА ІЎ З'ЕЗДЗЕ ТАВАРЫСТВА 

















-.. БЕЛАРУСКАЙ МОВЫ 
«У перашкодах дух расце» 








Сяргей ЗАПРУДСКІ, намеснік старшыні Таварыства беларускай мовы 


Паколькі час, што прайшоў паміж ІІІ і ІУ 
нашымі з'ездамі, склаў цэлую эпоху, і сёння 
ніхто з нас не возьме на сябе смеласці адна- 
значна прадказаць будучы лёс беларускай 
мовы, то ў сваім выступе я дазволю сабе 
спыніцца толькі на праблемных пытаннях 
дзейнасці ТБМ. , 

Насваім пасяджэнні ў сакавіку 1994 года, 
прысвечаным арганізацыйна-прапагандысц- 
кай рабоце, канстатаваўшы «нізкую актыў- 
насць арганізацый Таварыства», Рэспублікан- 
ская Рада пастанавіла стварыць адпаведную 
камісію на чале з вашым пакорным слугой і 
Яўгенам Цумаравым, а таксама рэкамен- 
давала сябрам нашай арганізацыі асаблівую 
ўвагу звярнуць на гэтую галіну дзейнасці. З 
тае пары прайшло паўтара года, аднак ні 
агітацыйная, ніарганізацыйная работг належ- 
чыг чынам пастаўлены нё былі Гэта гэрка 


прызнаць тым больш, што сёлета ў траўні. 


адбыўся рэфёрэндум.. Яго вынікі, калі б мы 
аказаліся на вышыні якраз у арганізацыйна- 
асветніцкай сферы, маглі б быць іншымі: як 
памятаеце, перамога ініцыятараў плебісцыту 
матэрыялізавалася ў лічбе 54 працэнты. Нас 
жа практычна магла задаволіць лічба 49. Не 
такая ўжо і вялікая розніца. 

Як адзін са старшыняў арганізацыйна- 
прапагандысцкай камісіі я цалкам усведам- 
ляю сваю персанальную адказнасць за правал 
рэферэндумнай кампаніі. Я нелічу патрэбным 
падрабязна расказваць, як мы дзейнічалі ў 
тыя дні. Ніякія ўчыненыя тады крокі не могуць 


задуманага не рэалізавана. Япаведамляю аб 
сваёй адстаўцы з кіраўнічых пасад у Тава- 
рыстве. Наастатакхачу падзяліцца з шаноўнай 
грамадой сваімі развагамі пра ролю і зна- 
чэнне ў жыцці Таварыства арганізацыйна- 
прапагандысцкай работы На жаль, такая 
гаворка будзе актуальнай нават цяпер, на 
нашым ІУ з'ездзе. Выказаныя мною мерка- 
ванні не з'яўляюцца агульнай думкай сяброў 
Сакратарыята ці Рады нашай арганізацыі і 
грунтуюцца на маім вопыце працы ў кіраў- 
ніцтве ТБМ падчас двух з паловай апошніх 
гадоў. , 

Калі пасля трэцяга з'езда новаабраная 
Рэспубліканская Рада сабралася на сваё 
першае пасяджэнне, то яна перагледзела 
склад камісій Таварыства, выдаўшы мандат 
надалейшую працу правапіснай, выдавецкай, 
тарміналагічнаў і ініцыазаўшы стварэнне 
новых. Пазнёй, калн ўпершыню праводзіў сваё 
пасяджэнне Сакратарыят Рады, выявілася, 
што мы не аднавілі арганізацыйна-прапа- 
гандысцкую камісію. Адсутнасць у Таварыстве 
такой структуры выклікала пытанні, аднак не 
ўсе лічылі, што яна патрэбна. У выніку, праўда, 
камісія ўсё ж была адноўлена, і цяпер, пры- 
намсі, ёсць з каго спытаць. 

Увосень 1993 года Сакратарыят Рады 
правёў пасяджэнне сумесна з Менскай га- 
радской арганізацыяй. Абмеркаванне, якое 
адбылося на гэтай сустрэчы, я вымушаны 
назваць парадаксальным. Шасцёра з адзі- 
наццаці выступоўцаў фактычна выказалі 
нязгоду з далікатнай рэкамендацыяй аргса- 


кратара і некаторых сяброў Сакратарыята 
палепшыць арганізацыйную працу, ажывіць 
дзейнасць суполак. Я працытую некалькі 
выказванняў: «Не ў суполках галоўны сэнс», 
«мяне насцярожвае прапанова весці прата- 
колы», «не трэба ўпадаць у заарганізава- 
насць», «не веру ні ў якую актыўнасць мас - 
я веру ўціск на ўладу», «без уладаў мы нічога 
не зробім», «адраджэнне мовы павіннаажыц- 
цяўляцца толькі на дзяржаўнай аснове» (Я 
звяртаю ўвагу на слова «толькі») іда”т.п. Вось 
жа іна пасяджэнні Рады, адмыслова прысвёе- 
чанымарганізацыйна-прапагандысцкай дзей- 
насці, давялося пачуць, што «мы зацыкліліся 
на арганізацыйнай працы» (г. зн. зашмат пра 
яе гаворым). Няўжо ў гэтай галіне ў нас усё 
было цудоўна? І штогэта заарганізацыя, якая 
не хоча займацца арганізацыйнай работай, 
павялічваць колькасць сваіх супольнікаў? 
Напярэдадні пятых угодкаў прыняцця Закона 
аб мовах я звяртаўся да некаторых сяброў 
Рады з просьбай напісаць артыкул у газету, 
аднак вынікі былі, можна сказаць, нулявыя. 
Аператыўна адгукнуўся толькі Вячаслаў Ра- 
гойша, які ў кіраўніцтва ТБМ не ўваходзіць. 
Верагодна, няпоспеху такіх захадаў спрыяў 
мой невысокі аўтарытэт. Але я ўбачыў і іншае: 
мы не надаём належнай увагі прапагандзе, 
можа, нават пагарджаем ёю. 

На ІІ з'ездзе Таварыства, які адбыўся ў 
1991 годзе, удакладзе старшыні прыярытэты 
дзейнасці нашай арганізацыі былі акрэслены 
наступным чынам (пераказваю ўскароце, але 


мяне апраўдаць, тым больш што многае з 


(Заканчэнне на с.2.) 





ПАСТАНОВА: 


ТУ з'езда Таварыства беларускай мовы імя «Францішка Скарыны 


Святыня народа, нацыянальная мова беларусаў, ізноў апынулася 
ў небяспецы. Сталася гэта ў выніку наступу антыдэмакратычных і 
антынародных сіл на нацыянальныя школы і ўстановы культуры, на 
іншыя структуры, у якіх беларуская мова пачала набываць статус 
сапраўды дзяржаўнай. 

Вынікі сумнеўнага з пункту гледжання канстытуцыйнасці 
рэферэндуму выкарыстоўваюцца не толькі для апраўдання выцяс- 
нення з грамадска-дзяржаўнага ўжытку беларускай мовы, Для 
апраўдання парушэнняў Канстытуцыі і моўна-культурнага закана- 
даўства краіны, але і для дыскрэдытацыі самой незалежнай.бела- 
рускай дзяржавы. У Беларусі парушаюцца міжнародныя нарма- 
тыўныя акты, якія гарантуюць нацыянальнай мове захаванне і 
дзяржаўную падтрымку. 

Антыбеларускія сілы бессаромна выкарыстоўваюць зманапаліза- 
ваныя сродкі масавай інфармацыі. Навязваючы ідэю «раўнапраўя» 
беларускай і рускай моў, яны праводзяць разбуральную палітыку 
выцяснення беларускай мовы з ужытку, Пры гэтым спекулююць 
тым, што значная частка грамадзян Беларусі не маглі за лічаныя 
гады стаць актыўнымі носьбітамі і абаронцамі беларускай мовы. 

Беларускае грамадства апынулася ў станесацыяльна-палітычнага 
здранцвення 1 пакуль не знаходзіць дастаткова сілы, каб абараніць 
нацыянальную годнасць : зберагчы свае духоўныя скарбы. У такіх 
умовах нетолькі беларускай мове і культуры, але мовам ікультурам 
іншых нацыянальных групаў насельніцтва краіны наканавана не 
развівацца, а няўхільна дэградаваць. 

ІУ з'езд Таварыства беларускай мовы імя Францішка Скарыны 
звяртаецца да ўсіх грамадзян краіны, усіх нацыянальных згуртаван- 
няў, палітычных сіл, грамадскіх арганізацый, працоўных калектываў, 


органаў дзяржаўнай улады і кіравання з заклікам аб'яднацца і 


зрабіць усенароднай справай абарону беларускай мовы. І дзеля 
гэтага 

ПАСТАНАЎЛЯЕ: 

1. Асудзіць дзеянні прэзідэнта Рэспублікі Беларусь і кіраўніцтва 
шэрагу дзяржаўных органаў і ўстаноў, скіраваныя на згортванне 
дзяржаўных праграм развіцця беларускай мовы, нацыянальнай 


сістэмы адукацыі, культуры 1 інфармацыі, а ўрэшце -- на страту 
незалежнасці краіны. 

2. Звярнуцца да Вярхоўнага Савета, Канстытуцыйнага Суда і 
Генеральнага пракурора Рэспублікі Беларусь з просьбай даваць 
адпор неправавым спробам прынізіць грамадска-дзяржаўны статус 
беларускай мовы. 

3. Звярнуцца да сусветнай грамадскасці, дароднасных Таварыству 
міжнародных арганізацый і замежных нацыянальна-культурных 
згуртаванняў з просьбай аб маральнай падтрымцы 1 супрацоўніцтве 
ў адстойванні перспектывы беларускай мовы як культурнага зда- 
бытку ўсяго чалавецтва. 

4. Даручыць Рэспубліканскай Радзе, рэгіянальным кіраўнічым 
органам Таварыства наладзіць супрацоўніцтва з усімі грамадскімі, 
палітычнымі і дзяржаўнымі структурамі, якія падзяляюць клопат 
пра зберажэнне беларускай мовы і пашырэнне яе як дзяржаўнай у 
незалежнай краіне. 

5. Галоўную ўвагу Таварыства скіраваць на асветніцкую і аргані- 
зацыйную працу. Для гэтага: 

-- рэкамендаваць Рэспубліканскай Радзе, рэгіянальным кіраўні- 
чым органам Таварыства ўсяляк падтрымліваць пашырэнне беларус- 
камоўнай інфармацыйнай прасторы і праяўляць уласную ініцыятыву 
ў стварэнні мясцовых беларускамоўных сродкаў масавай інфармацыі; 

-- падтрымліваць стварэнне і фармаванне беларускамоўнай 
грамадзянскай супольнасці; спрыяць утварэнню беларускамоўных 
культурных, маладзёжных, дзіцячых згуртаванняў і аб'яднанняў па 
інтарэсах. 

6. Абавязаць сяброў і арганізацыі Таварыствасупольна зшырокай 
грамадскасцю прыкласці ўсе сілы дзеля таго, каб захаваць і памно- 
жыць колькасць беларускамоўных адукацыйных устаноў усіх тыпаў. 
Ствараць для іх належныя ўмовы. 

7. Даручыць Рэспубліканскай Радзе ТБМІі рэдакцыі газеты «Наша 
слова» вырашыць пытанне арганізацыйна-тэхнічнага і фінансавага 
забеспячэння дзейнасці друкаванага органа Таварыства. 

6 кастрычніка 1995 г. 
: г. Менск. 

ПАША СЛОВА, 443, 1995 


НА ІУ З'ЕЗДЗЕ ТАВАРЫСТВА БЕЛАРУСКАЙ МОВЫ 








«У перашкодах дух расце» 


(Заканчэнне. Пачатак на с.2.) 

блізка да тэксту): 1. Усімі магчымымі споса- 
бамі дабівацца ажыццяўлення Закона аб 
мовах, 2. Патрабаваць ад службоўцаў хутчэй- 
шага авалодання беларускай мовай; З. 
Асабліва настойліва змагацца за беларусі- 
зацыю школ; 4. Трэба зрабіць нашым клопа- 
там -- клопат пра чысціню мовы; 5. Трэба 
вярнуць нашай роднай мове яе сапраўднае 
беларускае аблічча; 6. Пакончыць з паліты- 
зацыяй у нашай тапаніміцы і антрапаніміі; 7. 
Трэба павесці вялікую выхаваўчую работу 
сярод, тых, хто перакананы, што шанаваць 
беларускую мову -- гэта нацыяналізм і ад- 
сталасць. 

Як бачым, тры першыя названыя пункты 
непасрэдна звязаны з выкананнем Закона аб 
“мовах. Тры наступныя -- гэта «ўнутрымоўныя» 
заданні лінгвістам, навукоўцам. І толькі 
апошні, сёмы, быў звернуты непасрэдна да 
прапаганды. 

Мне цяжка меркаваць, наколькі абгрун- 
таванай была вызначаная на ІІ з'ездзе іерархія 
каштоўнасцей у нашай працы. Верагодна, у 
першы час пасля прыняцця Закона аб мовах 
наша актыўнае «хаджэнне на чыноўніка» было 
матываванае. Трэба было яму прадэманст- 
раваць, што ёсць людзі, зацікаўленыя ў ад- 
раджэнні мовы, падказаць, дапамагчы, паву- 
чыць. Аднак пастулова, мне здаецца, усё 
больш увідочнівалася, што такія метады не 
заўсёды даюць вынікі ішто гэтыя вынікі нельга 
ацэньваць адназначна. Здаецца, сёй-той з 
нас занадта палюбіў стаяць каля чыноўніка з 
дубцом. Ці ж можна закласці трывалыя 


перакананні выключна з дапамогай такога - 


«інструмента»? 

К. ІІІ з'езду Таварыства гаворка пра 
арганізацыйна-прапагандысцкія праблемы 
аўна наспела. Як сведчыць «Наша слова», на 
пасяджэнні Рады ў канцы 1992 года вельмі 
крытычна выступіў Вінцук Вячорка. Ён пра- 
панаваў абмеркаваць на чарговым форуме 
метады працы і формы кіравання рэспуб- 
ліканскага ТБМ. 

У студзені 1993 года, непасрэдна перад ІІ! 
з'ездам на нарадзе па пытаннях лепшай 
арганізацыі работы ТБМ Алег Трусаў сказаў, 
што Таварыства «трапілаўстан крызісу... калі 
не будзем перабудоўваць працу, мы загінем». 
Аднак на абмеркаванне найвышэйшага кі- 
раўнічага органа ТБМ былі вынесены ўсё тыя 
ж праблемы дачыненняў з органамі ўлады 
дзеля актывізацыі ажыццяўлення Закона аб 
мовах, а таксама пытанні ўдасканальвання 
правапісу. Адпаведна, на з'ездзе мала хто 
гаварыў пра праблемы арганізацыйнага росту 
Таварыства і асветніцка-прапагандысцкую 
актыўнасць. З'езд прыняў пастанову з сямі 
пунктаў, і -- вось парадокс! -- я павінен 
канстатаваць, што мы яепаспяхова выканалі, 
Мы палічылі антынароднымі тыя дзеянні 
Вярхоўнага Савета, якія прыніжалі ролю 
беларускай мовы. Мы асудзілі дзеянні тых 
партый, якія імкнуліся да ўвядзення 
дзяржаўнага двухмоўя Мы заклікалі ўсіх 
грамадзян аберагаць і памнажаць моўныя 
скарбы, выказалі грамадзянскі пратэст (чац- 
вёрты пункт), звярнуліся Ў Прэзідыум Вярхоў- 
нага Савета з прапановай (пяты пункт) і г.д. 
Сімптаматычна, што ўсе пункты нашай паста- 
новы, прынятай на Іі з'ездзе, амаль ніяк не 


абавязвалі нас, затое быліскіраваныда некага 
іншага, У прэамбуледа пастановы мы запісалі, 
што «дзяржаўная праграма развіцця бела- 
рускай мовы, законы аб мовах, адукацыі, 
культуры, якія з'яўляюцца гарантам духоўнага 
абнаўлення беларускага народа, Не сталі 
абавязковымі для ўсіх дзяржаўных служ- 
боўцаў, кіраўнікоў вытворчых і грамадскіх 
структур». Але ж калі дзяржаўная праграма і 
законы не сталі абавязковымі для чыноўнікаў 


ікіраўнікоў, то, значыць, ніякія яны негаранты. ' 


Значыць, мы жылі ў рэжыме прававога нігі- 
лізму і спадзявацца на законы нам не выпа- 
дала. Адпаведна, мы павінны былі парупіцца, 
каб такімі гарантамі -- хоць часткова()-- 
стала нешта іншае ці нехта іншы. 

Тут я хачу прывесці словы нашага нацы- 
янальнага прарока Янкі Купалы, напісаныя 
ім у 1919 годзе: «Самы найлепшы прыяцель, 
самы найлепшы збаўца наш ад нашага ліха- 
лецця- гэтамысам!і.І калінехочам загінуць, 
калі не хочам быць вечнымі рабамі -- павінны 
пакінуць мы благую прывычку думаць, што 
нехта прыйдзе і выратуе нас з нашай бяды, з 
нашай няволі. Гэтаж не можа быць, каб нехта 
быў лепшым прыхільнікам да нас, як мы самі 
для сябе. 

Не, браты, гэтакім ладам мы далёка не 
заедзем. Час праявіць нам і свае сілы ў 
будаванні новага жыцця для сваёй баць- 
каўшчыны, для сваіх сяліб і хат, для нашага 
падрастаючага мападога пакалення! Прой- 
дуць гады, падрастуць сыны і ўнукі нашы і 
спытаюць нас тады: «Што зрабілі вы ў той 
бурны і векапомны час для сваіх патомкаў, 
для свайго краю?» 

К такому запытанню трэба нам быцё 
гатовымі. Сама гісторыя пакліча на суд і 
загадае даць адказ. А які ж мы дадзім адказ, 
калімы цяпер надругіх гэты адказ ускладаем? 

Дык больш самачыннасці, больш сме- 
ласці кбудаванню свайго новага незалежнага 
ЖЫЦЦЯ». 

На жаль, мы аказаліся дакладным ад- 
біткам нашага грамадства, якое, падманутае 
ў час рэферэндуму антыдзяржаўнай прапа- 
гандай, таксама паспадзявалася на некага, 
вырашыла, што Расія лепш дапаможа Бе- 
ларусі, чым сама Беларусь. Дык ці маем мы 
ў такім разе права наракаць толькі на аб'ек- 
тыўныя акалічнасці і цалкам забывацца на 
прычыны суб'ектыўныя? Няўжо, папраўдзе, 
ад нас нічога не залежала? 

Годзе плакацца! Давайце ўсвядомім, што 
ратунак -- у нас саміх, у людзях, якія пры- 
сутнічаюць у гэтай зале. Ад нас многае за- 
лежыць. Толькі паверыўшы ў гэта, мы -- 
пераможам. 

Колькі слоў пра месца нашага Таварыства 
ў грамадстве -- якое яно ёсць і якім магло б 
быць. 

Мы -- арганізацыя не палітычная, а куль- 
турна-асветніцкая. Але з увагі на тое, што 
моўная праблема так ці інакш адлюстравана 
ў праграмах розных палітычных партый, не- 
пазбежна атрымліваецца, што наша дзей- 
насць набывае палітычную афарбоўку. ! тут, 
здавалася б, логіка дыктуе нам адназначна 
салідарызавацца з аднымі палітычнымі ар- 
ганізацыямі і «процістаяць» другім. Элементы 
такога падыходу ў пэўнай ступені прасочва- 
юцца ў нашай папярэдняй дзейнасці. Мне 


здаецца, што ў абсалютызаваным выглядзе 
гэткі погляд -- няплённы. 

Ідэалогія любой партыі, нават самай 
уплывовай, выяўляе памкненні не ўсяго 
грамадства, а толькі яго часткі. Зрэшты, само 
слова «партыя» паходзіць з лаціны, дзе яно 
значыць «частка». Між тым, беларуская мова 
ёсць каштоўнасць усеагульная, не «частко- 
вая», яна належыць не якімсьці канкрэтным 
аб'яднанням ці рухам, а грамадству ў цэлым. 
У сувязі з гэтым мы не павінны празмерна 
атаясамлівацца з нейкай канкрэтнай партыяй 
ці ідэалогіяй, павінны дыстанцыявацца ад іх. 
«У справе нацыянальнага адраджэння, -- 
сцвярджаў адзін з бацькоў нашай беларускай 
веры Язэп Лёсік у артыкуле «Народ і інтэлі- 
генцыя», -- патрэбна разуменне цэлага, а не 
частковага. Тут трэба ахапіць тое, што калісь 
будзе, што свеціцца ў далёкай будучыні, а не 
дыміцца ў сучаснасці... Сціслае задаваль- 
ненне патрэб ці інтарэсу часткі, таго ці іншага 
станунацыі, прыводзіць дакатастрофы”». Мне 
здаецца, што гэтага належным чынам не 
ўсведамлялі ні мы, ні лідэры беларускага 
палітычнага руху, якія меркавалі, што ў іхніх 
партыях увасабляюцца ўсе галоўныя пам- 
кненні беларускага народа... 

Для нас, сяброў ТБМ, мова ёсць мэта, а 
для палітычных партый мова -- сродак. Для 
нас мова вышэй за ўсё, а для іх палітычная 
барацьба вышэй за ўсё. У гэтай барацьбе 


мова можа набываць дапаможнае, інструмен-' 


тальнае значэнне. Мне здаецца, што ў сваёй 
дзейнасці Беларускі Народны Фронт аж да 
гэтае пары трымаецца «тарашкевіцы» пера- 
важна таму, што гэта дазваляе яму кампра- 
метаваць сваіх палітычных апанентаў. Як 
вядома, «наркомаўка» паводле тэарэтыкаў 
Фронту -- гэтавыключна «кепскі», «сталінскі» 
правапіс. Як палітычная арганізацыя Фронту 
дадзеным выпадку не здольны засяродзіцца 
на агульнанацыянальных задачах, падняцца 
вышэй за цэхавыя, карпаратыўныя інтарэсы і 
ўбачыць шкодныя наступствы сваёй, скіра- 
ванай на ўмацаванне правапіснага расколу, 
дзейнасці. З гэтага выпадку я прыгадаю -- 
праўда, цяпер у станоўчым кантэксце -- дзей- 
насць лідэра славацкага нацыянальнага руху 
сярэдзіны ХІХ стагоддзя Людзвіта Штура. Ве- 
дама, што да пачатку 40-х гадоў славакі не 
мелі агульнайлітаратурнай мовы: пратэстанты 
карысталіся традыцыйнайчэшскай пісьмовай 
мовай («біблічцінай»), а каталікі -- славацкай 
«берналакаўшчынай» (назва дадзена паводле 
імя стваральніка гэтай мовы Антана Бернала- 
ка). Належачыда адной з названых рэлігійных 
плыняў, Штур, тым не менш, здолеў такім 
чынам рэфармаваць славацкую мову, што яе 
прынялі іпратэстанты, ікаталікі, Раскол нацы- 
янальнага руху паводле літаратурна-моўнай 
прыкметы Штур ацэньваў, як «вялікае ня- 
шчасце», яктакое ліха, якое мела дляславакаў 
«самыя кепскія вынікі».«Штураўшчына» ады- 
грала велізарную ролю ў барацьбе славакаў 
за кансалідацыю. 

Выбар у пачатку ХІХ стагоддзя ў якасці 
галоўнага пры фармаванні новай грэцкай 
мовы архаічнага пісьмовага варыянту адзін з 
сучасных грэцкіх гісторыкаў ацаніў, як «тра- 
гічную памылку, якая затармазіла дэмакра- 
тычнае развіццё новай грэцкай дзяржавы». 
Рэч у тым, што гэты варыянт («кафарэвусу») 





вельмі цяжка было ўкараніць -- нягледзячы 
натое, што ёнужываўся, напрыклад, у літургіі 
і што супраць яго на тую пару амаль ніхто не 
выступаў. Архаічны варыянт быў афіцыйнай 
мовай тых органаў кіравання, якія ўзніклі ў 
ходзе антыасманскай вызваленчай барацьбы. 
Але і гэтая акалічнасць не дазволіла яму 
перамагчы ў канкурэнтнай барацьбе з «дымо- 
цікай» -- мовай, заснаванай на народнай 
аснове. Урэшце, пераканаўшыся ў неажыц- 
цяўляльнасці мэтаў грэцкіх архаістаў, у 70-я 
гады нашага стагоддзя ўрад правёў рады- 
кальную моўную рэформу, зрабіўшы «дымо- 
ціку» адзінай мовай школы і афіцыйных да- 
кументаў. Дзеля ўсведамлення неабходнасці 
такога кроку грэкам спатрэбілася паўтара 
стагоддзя. 

Але жхібаў насадсамага пачатку не было 
зразумела, што сацыяльная база «тарашке- 
віцы» завузкая, што грамадства не гатовае яе 
прыняць? Няўжо ў нас было ў запасе сто 
пяцьдзесят гадоў? 

«Мы перш за ўсё беларусы, і ўжо потым 
сацыялісты ці несацыялісты, дзмакраты ці 
недэмакраты, кансервацісты ці некансерва- 
цісты», -- сцвярджаў у цытаваным ужо ар- 
тыкуле Язэп Лёсік. Пра неабходнасць супра- 
цоўніцтва з усімі, хто адмовіўся ад палітыкі 
ліквідацыі беларусаў як нацыі, -- «з дэма- 
кратамі і беларускімі камуністамі, з каралямі 
і вялікімі князямі, з «левымі» радыкаламі і 
правымі кансерватарамі», -- пісаў неяк наш 
філосаф Уладзімір Конан, і гэтую думку пад- 
трымаў, выступаючы ў Маладзечне на кан- 
ферэнцыі па нацыянальнай самасвядомасці, 
беларускі эмігрант з Амерыкі Янка Запруднік, 
чалавек, які ладную частку свайго жыцця 
аддаў "барацьбе з камунізмам. Я мяркую, што 
ўнашым Таварыстве не месца для звядзення 
палітычных разрахункаў. Збіраючыся на 
пасяджэнні, сябры ТБМ павінны пакідаць за 
дзвярыма свае палітычныя прыхільнасці. 
Актывісты Таварыства з ліку бэнээфаўцаў на 
месцах павінны настойліва шукаць нашых 
аднадумцаў у асяроддзі камуністаў. Тое ж 
павінны рабіць і нашы сябры камуністычнай 
арыентацыі. Гэта зрабіць вельмі цяжка. Але 
зрабіць гэта -- трэба. Прынамсі, да гэтага 
трэба імкнуцца. У часе папярэдніх аб- 
меркаванняў некаторыя мае калегі называлі 
такі падыход правільным па сутнасці, але 
завельмі тэарэтычным. Але чаго вартая 
практыка, якая пагарджае тэорыяй, ігнаруе 
яе? Хіба падзеі апошняга часу нічому нас не 
навучылі? 

Наш з'езд павінен абазначыць рашучы 
паварот у метадах нашай дзейнасці, Настала 
пара ад гучных заяў перайсці да канкрэтных 
спраў. Мы павінны стаць сапраўднай ар- 
ганізацыяй. Трэба добра разважыць, якія: 
спосабы дзейнасці могуць быць найбольш 
эфектыўныя. Магчымасці для працы ў нас 
цяпер невымерна большыя, чым гэта было 
якіх-небудзь 190 гадоў таму назад. Асабіста я 
спадзяюся, што навыклік, кінуты беларускаму 
народу рэферэндумам, беларускі народ 
адкажа нараджэннем сапраўды нацыяналь- 
най інтэлігенцыі. «У перашкодах дух расце», 
-- пісаў Уладзімір Дубоўка. Пажадаю нам 
усім захаваць цвёрдасць духу і стакроць 
умацаваць яго. Жадаю нам усім таксама 
карпатлівай штодзённай працы. Менавіта ад 
гэтага самым непасрэдным чынам будзе 
цяпер залежаць, з якімі інтанацыямі будзем 
мы прамаўляць праз пяць ці дзесяць гадоў 
наш святы лозунг «Жыве Беларусь!» 





Аб'яднаныя, выжывем і 


Вінцук ВЯЧОРКА, сябра Рэспубліканскай Рады ТБМ 


пераможам 


На фоне таго, што адбываецца 
ў краіне, нашыя нутраныя заргані- 
зацыйныя турботы -- не праблема, 
а драбяза. Няма чаго цяпер сябе 
бічаваць, трэба думаць пра буду- 
чыню. Рэжым гуляе ў бяспрай- 
грышныя гульні, прафесійна мані- 
пулюючы падсвядомасцю ўзгада- 
ванага таталітарызмам чалавека. 
Дзеля цынічных мэт нішчацца веч- 
ныя каштоўнасці -- парасткі нацыя- 
нальнай і грамадскай свядомасці, 
мова, культура, мараль. Нашая ас- 
ветніцкая дзейнасць, нашая прапа- 
ганда, угрунтаваная на ствараль- 
ніцтве, аб'ектыўна не можа дзейсна 
процістаяць гульніна нізкіх інстынк- 
тах. Таму не трэба ілюзій: рады- 
кальназмяніць вынікі рэферэндуму 
па мове было немагчыма. 

Шаноўны Сяргей Запрудскі рап- 
там абвясціў прычынамі нашых 
няўдач «палітызацыю» Таварыства 
і... «тарашкевіцу». Што да «тара- 
шкевіцы», дык мне здаецца, цяпер 
не да гэтай праблемы. Яна ўсё ж 
маргінальная, спецыяльная, і яшчз 
будзе час да яе вярнуцца. А наконт 
«палітызацыі» мушу спыніцца 
больш дэталёва, тым больш што 
гэтая праблема звязана з цяпе- 
рашнім і будучым кадравым абліч- 
чам ТБМ. 

ТБМ -- пасутнасці сваёй паза- і 
надпалітычная грамадская аргані- 
зацыя. Бяда ў тым, што цяперашняя 
ўлада пачала трактаваць беларус- 
кую мову як палітычны чыннік, які 


“ 


ёй, уладзе, перашкаджае. У выніку, 
адстойваючы нашую мову, мы - 
нават мімаволі -- займаем палітыч- 
ную пазіцыю, і няма чаго рабіць 
выгляд, што гэта не так. Афіцыйная 
ж прапаганда пляжыць і бэсціць 
усю беларушчыну цалкам, белару- 
шчыну як такую, незалежна зд 
палітычных сімпатый, палітычных 
антыпатый ці палітычнай абыяка- 
васці ейных носьбітаў. Мы ўсе І 
сапраўды раг5 -- частка, беларус- 
камоўная частка ўсё яшчэ не адро- 
джанага, усё яшчэ соннага гра- 
мадства. 

Марна намагацца аддзяліць у 
масавай свядомасці ТБМ ад неза- 
лежніцкіх палітычныхсіл. Масавыя 
стэрэатыпы - рэч вельмі жывучая. 
Зрэшты, нашто аддзяляць? Рана ці 
позна нацыянальна-адраджэнская 
ідэя запануе ў свядомасці нашых 
людзей як натуральная альтэрна- 
тыва цяперашняй антыбеларускай і 
папулісцкай ідэі. А сёння куль- 
турныя, грамадскія, прафесійныя, 
палітычныя арганізацыі, якія ста- 
вяць сваёю мэтай абарону мовы -- 
мусяць быць разам. Я не адчуваю 
ніякай раздвоенасці асобы з-затаго, 
што належу іда ТБМ, іда Народнага 
Фронту; наадварот, набываю больш 
магчымасцяў для дасягнення на- 
шае супольнае мэты (бо, як добра 
вядома, і для Народнага Фронту 
мова -- не сродак, а адна з падста- 
вовых мэт). 

Калізмянілася афіцыйная палі- 


тыка, выявілася, што дасягненні ў 
адраджзнні мовы маюць розную 
трываласць. Вялікая частка чына- 
венства павярнулася на 180 гра- 
дусаў (тым больш вартыя падтрымкі 
тыя кіраўнікі адукацыйных устано- 
ваў, што не паддаліся кан'юнктур- 
наму ціску русіфікацыі), і тут жа 
адбыўся адкат -- у адукацыі, у спра- 
ваводстве, у аўдыёвізуальнай. ін- 
фармацыі. Згарнулася дзейнасць 
Таварыства там, дзе яго стваралі не 
грамадскія актывісты «знізу», ачы- 
ноўнікі «зверху». Але ж багата дзе 
актыў ТБМ і актыў незалежніцкіх 
палітычных арганізацый -- амаль 
тыя самыя людзі, і дзякуючы ім 
Таварыства жыве. Дыкшто ж, цяпер 
пачнём «дэпалітызацыю»? Павыга- 
няем з ТБМ фронтаўцаў, бо «дыс- 
крэдытуюць» Таварыства? Перад 
кім? 

Нам трэба вызначыць наш ар- 
ганізацыйны тып на перспектыву: 
масавай ці кадравай арганізацыяй 
стане ТБМ? Мне здаецца, да ма- 
савасці ў цяперашніх умовах яшчэ 
далёка. Як кажуць маладзейшыя, 
«халява» скончылася: ад дзяржавы 
трэба дамагацца належнага, але 
разлічваць на яе падтрымку больш 
нельга. Дай Бог утрымаць цяпе- 
рашнія і займець новыя надзейныя 
і некан'юнктурныя кадры, прычым 
у кожным раёне краіны. Выдатна 
было б захаваць у складзе Тава- 
рыства кадры эліты. Масавай наша 
арганізацыя можа быць для мола- 


дзі, але пры ўмове яв прывабнасці 
для моладзі іпры наяўнасці сродкаў. 

А галоўнаю мэтаю Таварыства 
на гэтым складаным кругабегу гіс- 
торыі я б вызначыў наступнае: пад- 
трымліваць і развіваць паўнацэн- 
ную, разнастайную, жыццяздоль- 
ную, урэшце, прэстыжную беларус- 
камоўную грамадзянскую суполь- 
насць. Гэта значыць -- скарыстоў- 
ваючы наш статус іструктуры, дзейс- 
на падтрымліваць усялякія бела- 
рускамоўныя грамадска-культур- 
ныя, адукацыйныя, маладзёжныя і 
дзіцячыя, выдавецкія ініцыятЫВЫ. 
Ствараць самім і падтрымліваць 
стварэнне незалежнай беларуска- 
моўнай прэсы. Літаральна ад заўтра 
пачаць рэгістрацыю сваіх рэгія- 
нальных газет. А клопатам будучага 
кіраўніцтва Таварыства павінна 
стаць метадычная дапамога ў по- 
шуку спонсараў і здабыцці грантаў 
на такую справу. 

Раней было прасцей. Дасвед- 
чаныя ў суплётах адміністрацыйна- 
загаднага рэжыму аўтарытэтныя 
людзі адчынялі патрэбныя дзверы і 
«выбівалі» фінансаванне, памяш- 
канне і г.д. Але цяпер трэба мяняць 
тоди5 уіхепаі. Дзеілі ж без ніякай 
дзяржаўнай падтрымкі да рэва- 
люцыі беларускія арганізацыі, вы- 
давецтвы, тэатры, перыёдыкі! Уме- 
юць жа выжываць культурніцкія 
арганізацыіўеўрапейскіх, утымліку 
посттаталітарных, краінах! Змуша- 
ныя будзем навучыцца і мы. Трэба, 


каб У выканаўчых структурах ТБМ 
апынулася моладзь, якая разбіра- 
ецца ў міжнародных фундацыях і 
арганізацыях, ведае, як напісаць 
заяўку на грант, лёгкая на пад'ём 
для выездаў у раёны. 

Нам патрэбная служба праўнай 
абароны беларускамоўных - да- 
рослых, дзяцей. Наогул Таварыства 
мусіць знайсці формы забеспя- 
чэння маральнага камфорту бела- 
рускамоўным, асабліва тым, хто 
літаральнацяпер зрабіў свой моўны 
выбар і загаварыў па-беларуску 24 
гадзіны ў суткі, Тут, можа, было б 
дарэчы мець своеасаблівую нума- 
раваную кніжачку-прысягу для 
«ўсвядомленых»: хай беларуска- 
моўны падлетак пачуваецца адмет- 
ным! Колькі слоў пра ініцыятыву 
Таварыства беларускае школы. Я 
перакананы, што сэнс ствараць 
такое таварыства ёсць толькі ў тым 
выпадку, калі ў яго ўвойдзе да- 
статкова шмат новых людзей - абу- 
раных парушэннямі сваіх правоў 
бацькоў, абураных бязглуздымі па- 
варотамі ў адукацыйнай палітыцы 
настаўнікаў і педагагічнага чына- 
венства. Мяркуючы па некаторых 
раёнах сталіцы, гэта магчыма. 
Урэшцё, нельга паддавацца песімі- 
стычным настроям. Такога адкату, 
які быў у 60-я, калі цэлымі школамі 
пераходзілі на расійскую -- не будзе. 
Свет змяніўся, вырасла новае 
пакаленне. Абнавіўшыся, выжывем 
і пераможам. 


ПАША СЛОВА, М43, 1995 

“Нягледзячы 
на трагізм 
становішча, не 


Усенароднай падтрымкі 
рэферэндуму не было 


Алег ТРУСАЎ, народны дэпутат Вярхоўнага Савета РБ, 








Вышэйшая школа павінна 
стаць беларускай 


апускаць рукі 


З даклада Зміцера САНЬКО, 
намесніка старшыні ТБМ імя 
Ф.Скарыны 


Якія канкрэтна задачы стаяць пе- 
рад намі (я маю на ўвазе перадусім 
рэгіянальныя суполкі ТЫМ)? Па-пер- 
шае, гэта стварэнне зфектыўнай сіс- 
тэмы распаўсюджвання гістарычна- 
асветніцкай і прапагандысцкай літа- 
ратуры праз структуры Таварыства 
Усім нам павінна быць сорамна, што 
дагэтуль не трапілі да чытача значныя 
часткі накладаў кніг, выпушчаных пад 
грыфам Таварыства, і кніг выдатных: 
«Западноруссизм”» А.Цвікевіча, «Бела- 
русь учора і сяньня» Я.Найдзюка ды 
іншых, выдадзеных ужо год-два гады 
таму, і выдадзеных, дарэчы, не надта 
вялікім накладам -- усяго 5-- 19 тысяч 
паасобнікаў. 

Дзяржаўная сістэма кнігагандлю 
ўжо амаль сканала, дый раней яна не 
асабліва спрыяла нам. Сёння мы па- 
вінны спадзявацца толькі на сябе, 
толькі на свае сілы. І грошы, укла- 
дзеныя ў гэтую справу, не будуць вы- 
кінутыя. 

Па-другое, мы мусім звярнуць піль- 
ную ўвагу на газету «Наша слова». 
Сёння яе наклад не дасягае і пяці 
тысяч. Пра які ўплыў на грамадскую 
думку можна ў такім разе гаварыць? 
Ізноў жа, я звяртаюся да нашых пер- 
шасных суполак: пашырэнне друка- 
ванагаоргана павінна стаць асноўным 
зместам вашай працы. Наватневял:кае 
грашовае ахвяраванне прыхільных 
фундатараў дасць вам магчымасць 
аформіць падпіску для некалькіх дзе- 
сяткаў школьнікаў. І для многіх З іх 
«Наша стова» будзе адзінай крыніцай 
праўдзі 4 інфармацыі ў моры хлусні 
і дзейсным сродкам патрыятычнага 
ўзгадавання. 

Кажучы пра «Наша слова», нельга 
абмінуць балючага сёння пытання 
фінансавання газеты. Усё сведчыць 
пра тое, што ў наступным годзе дзяр- 
жаўнай падтрымкіне будзе. Гэта выма- 
гае ад нас прадугледзець у будучым 
складзе Рэспубліканскай Рады аднаго 
ці нават некалькіх чалавек, якія б 
займаліся выключна пошукам сродкаў, 
ладзілі кантакты з адпаведнымі фун- 
дацыямі. 

Дарагія сябры! Нас чакае цяжкая, 
напружаная праца. Усялякая справа 
трывалая, калі робіцца настойліва, мэ- 
танакіравана. Празмернае спадзяван- 
не“на хуткі поспех, як вядома, спара- 
джае ілюзіі, а затым -- непазбежнае 
расчараванне. Нягледзячы на ўвесь 
трагізм становішча, не трэба адчай- 
ваццаінельга апускаць рукі. Успомнім 
нашых дзядоў, самаахвярных адра- 
джэнцаў часу «Нашае нівы». Ім было 
не лягчэй. А як шмат яны зрабілі! Дык 
будзем жа вартымі іх памяці. Жыве 
Беларусь! 


старшыня Рады ТБМ Савецкага раёна г.Менска 


- Калімыглянем зваміна вынікі 
так званага рэферэндуму, то тут 
асабпіва няма чаго палохацца, бо 
ўсе прагнозы сацыёлагаў паказалі, 
што задзяржаўнасць рускай мовы 
прагаласавалі толькі 53 працэнты 
насельніцтва ад усіх выбаршчы- 
каў. Па сімволіцы атрымалася 
толькі 48,4 працэнта выбаршчы- 
каў, -- гэтапры ўсіх падтасоўках. У 
руках арганізатараў рэферэндуму 
ўсё было, і тым не менш усена- 
роднай падтрымкі яны не атры- 
малі. 

Наце вам рэферэндум, наце 
вам «мусульманскі» сцяг, а што 
рабіць далей? А далей у Пен- 
сіянераў і інвалідаў забралі бяс- 
платны праезд, забралі іх пенсіі. 
Такі рэальны вынік. І зараз мы 
павінны вельмі ўважліва гэты 
момант скарыстаць у сваёй дзей- 
насці. А дзейнасць сваю накі- 
раваць па месцы жыхарства, у 
сваім доме, у сваім працоўным 
калектыве. Першая мэта, самая 
галоўная -- масавасць нашага 
Таварыства. У Менску за бела- 
рускую мову прагаласавала больш 
за 120 тысяч чалавек. І гэта толькі 
ў Менску. Таму Таварыства бела- 
рускай мовы трэба нарэшце пера- 
тварыць у сапраўды масавую на- 
родную арганізацыю. Другая мэта. 
Захаваць беларускую школу ў той 
мяжы, у якой мы можам абавяз- 
кова захаваць беларускамоўныя 
латокі студэнтаў ВНУ Для гэтага 
нам трэба ўзяць на ўлік кожнага 
беларускамоўнага вучня і студэнта 
-- па суполках, па школах, па кла- 
сах. Выйсці на кожную сям'ю і вы- 
казаць ад імя ТБМ падзяку. У Са- 
вецкім раёне зараз засталося ў 
беларускамоўных першых класах 
прыкладна 400 вучняў, бацькі якіх 
свядома і мужна сваіх дзяцей 
пакінулі ў беларускамоўных кла- 
сах. 


Трэба абавязкова захаваць 
сваю газету і, больш таго, засна- 
ваць свой часопіс, магчыма, пад 
назвай «Наш край», -- адрадзіць 
той, стаптаны ў трыццатыя гады 
сталіністамічасолпіс, які ўсвой час 
рабіў беларускую справу. Тым 
больш, што хутчэй за ўсё пасля 
Новага года знікнуць нашы гіс- 
тарычныя часопісы. Ёсць такія 
звесткі, што іхфінансаванне будзе 
абрэзана. 

Прапаную сябрам ТБМ змя- 
ніць прынцып працы на месцах. 
Час мітынгаў, шэсцяў і дэман- 
страцый прайшоў. Зараз трэба 
працаваць па мікрараёнах, па 
школах, па месцах жыхарства 
дзяцей. Звярнуць увагу на Саюз 
фалькларыстаў, на Саюз народ- 
ных майстроў, на народныя І рэ- 
лігійныя святы, -- гэта значыць, 
уступіць у цесны саюз з бела- 
рускамоўнымі вернікамі, каталі- 
камі, праваслаўнымі, пратэстан- 
тамі, народнымі майстрамі іфаль- 
кларыстамі, а таксама з тымі 
людзьмі, якія працуюць з народам 
непасрэдна - насцэне, на вуліцы. 
Я хацеў бы сказаць таксама, што 
ўсе мы -- былыя савецкія людзі, і 
таму ўсе гэтыя заганы трэбапроста 
перажыць. І не трэба думаць, што 
за адзін гэты дзень нешта зме- 
ніцца. Тут справа цэлага пака- 
лення І калі мы паглядзім, што 
зроблена, дапусцім, толькі ў на- 
шым Савецкім раёне г.Менска, то 
можна сказаць. што мы стварылі 
Беларускі гуманітарны ліцэй, пе- 
равялі набеларускую мову выкла- 
дання педагагічнае вучылішча і 
дапамаглі яму атрымаць новы 
будынак. Дзякуючы нам беларус- 
кая мова выкладаецца пк прадмет 
у Політэхнічнай акадэміі і ў Мен- 
скім дзяржаўным універсітэце 
інфармацыі і электронікі. Будзем 
працаваць. 





Камуністы за пратэкцыю 


беларускай мове 
Валерый ШЧУКІН, народны дзпутат Вярхоўнага Савета РБ 


Паважаныя дэлегаты! Я ўпаўнаважаны ад ЦК Партыі камуністаў 
Беларусі перадаць вам віншаванне з нагоды. вашага з'езда і пажадаць 
плённых поспехаў у вашай вельмі патрэбнай для Беларусі справе Вы 
ведаеце, што Партыя камуністаў адстойвае раўнапраўе рускай ! 
беларускай моў, але мы заўсёды выступалі і выступаем за тое, каб 
беларускай мове была аказана пэўная пратэкцыя І мне было вельмі 
прыемна пачуць ад Ніла Сымонавіча Гілевіча, што ў тыя часы, калі: 
партыякамуністаў была кіруючай партыяй, дыктары радыё і тэлебачання 


ведалі беларускую мову лепш. 


Тут здзіўляліся, чаму Міністэрства адукацыі заняло пасля 
рэферэндуму такую пазіцыю. Рэферэндум не даваў падставу разганяць 
беларускамоўныя класы Я звярнуўся да міністра адукацыі афіцыйна па 
гэтаму пытанню, аднак ён ухіляецца ад сустрэчы са мною. Мы абмяр- 
коўвалі гэта пытанне на фракцыі, і мы, вядома, спагонім з усіх тых. хто 
прымаў такое рашэнне -- разганяць беларускія класы. Гэта вельм! 
нават няправільна, і Партыя камуністаў выступае супраць гэтага 


Людміла ШЛОМА, сябра Тэрміналагічнай камісіі ТБМ 


Вынікі сёлетняга жудаснага 
«падарунка» беларускай школе на- 
відавоку. Гэта, перш за ўсё, спроба 
сфармаваць у нашым юным пака- 
ленні каланіяльную ментальнасць. 
У гэтым і палягае асноўная мэта -- 
разбурэнне беларускай школы. 
Спынюся натых практычных кроках, 
без якіх, Мне здаецца, усе нашы 
намаганні па стварэнні сістэмы на- 
цыянальнай адукацыі не будуць 
плённымі. Калі прааналізаваць усю 
тую разбуральную працу, якая пра- 
водзіцца ў сярэдняй школе, і тыя 
аргументы, якія скарыстоўваюцца 
пры гэтым, то мы ўбачым, што ў 
якасці асноўнага аргумента высту- 
пае наступны: не мае сэнсуствараць 
беларускамоўныя класы, бо бела- 
руская мова не мае ніякай пер- 
спектывы з прычыны таго, што пе 
няма ў вышэйшых навучальных 
установах, ці, як сказала дырэктар 
менскай школы М? 73, у якой Ву- 
чыцца мой сын, «усе тыя дзеткі, 
якія вучацца ў беларускіх класах, -- 
гэта Богам пакрыўджаныя дзеці і 
нічога добрага іх не чакае. І ні ў 
якую ВНУ яны не паступяць, хіба 
што будуць зроблены скідкі на тое, 
што яны вучыліся ў нацыянальнай 
школе. Але нават калі і паступяць, 
нічога добрага іх у ВНУ не чакае». 
Вось такая аргументацыя пры раз- 
бурэнні беларускіх класаў. Нам 
трэба пагадзіцца, што самы вялікі 
«болевы момант» ва ўсёй сітуацыі 
нам паказаны: сапраўды -- вышэй- 
шая школа. Усе тыя, хто сутыкнуўся 
з гэтай сітуацыяй, павінен пага- 
дзіцца, што калі мы ўсёй сваёй 
грамадой не зрушымакцэнты сваёй 
адраджэнскай працы ў бок ВНУ, 
сярэднюю школу мы з вамі не па- 
дымем. Сённяшні стану беларускай 
вышэйшай школе пагоршыўся не 
намнога ў параўнанні з мінулымі 
гадамі, а ўсё таму, што і ў мінулыя 
гады працавалі на нашу ідэю толькі 
энтузіясты вышэйшай школы, са- 
праўдныя патрыёты. Яны сёння 
мужна стаяць на сваіх пазіцыях -- 
насуперак усёй сітуацыі. Вось, у 
прыватнасці, на кафедры вышэй- 
шай матэматыкі, наякой я працую ў 
Менскім дзяржаўным універсітэце 
інфарматыкі і электронікі (былы 
РТІ), яківыкладалі дзесяць чалавек 
вышэйшую матэматыку па-беларус- 
ку, так 1 выкладаюць сёння. Ніякіх 
істотных праблем у арганізацыі гэ- 
тага працэсу ў кантакце са сту- 
дэнтамі мы не маем, і гэта пры ўсім 
тым, ціто ва універсітэт паступаюць 


у асноўным усе пасля менскіх школ, 
толькі дзесьці працэнты чатыры - 
пасля беларускіх школ. Праблема 
толькі адна: у наяўнасці метадыч- 
най базы, у падручніках, якія 
адсутнічаюць цалкам. І вось мы па- 
дыходзім да таго моманту, які паві- 
нен стаць квінтэсенцыяй нашай 
працы. Я прапаную распрацаваць і 
рэалізаваць праграму пад назвай 
«Нацыянальны падручнік», на чале 
якой павінен стаць аўтарытэтны 
педагог-навуковец. Гэтай прабле- 
май павінны займацца найбольш 
значныя спецыялісты ў сферы вы- 
шэйшай адукацыі. У адрозненне ад 
іншых рэспублік Савецкага Саюза 
Беларусь вызначаецца тым, што на 
працягу апошніх шасцідзесяці гадоў 
праца такога кшталту не вялася ў 
прыродазнаўчых дысцыплінах уво- 
гуле. Не было выдадзена ні аднаго 
падручніка. Апошнія падручнікі да- 
таваны трыццатымі гадамі, іх аў- 
тары былі знішчаны НКУСам. Пасля 
гэтага ні тэрміналагічная праца, ні 
выдавецкая не ішла. Калі мы не 
адужаем гэту глабальную праблему, 
мы не зможам адужаць праблему 
беларускага навучання ў садку і 
школе. Для параўнання хачу згадаць 
сітуацыю ў братняй Украіне 
Прывяду афіцыйныя звесткі: у гэ- 
тым годзе абсалютна ўсе падручнікі 
для ўсіх відаў навучальных устаноў 
выдадзены на ўкраінскай мове. У 
нашай краіне ў выдавецкім плане 
“Вышэйшай школы» на 1995 г ста- 
ялі толькі лічаныя адзінкі беларус- 
камоўных падручнікаў, якія свету 
так і не ўбачылі.і гэта здарылася не 
па віне выдавецтва. Агульная сіту- 
ацыя такім вось чынам паварочвае 
яго працу. Атой падручнік пафізіцы, 
які ўпершыню ўбачыў свет праз 60 
гадоў, быў выдадзены ў колькасці 
адной тысячы паасобнікаў. І гэта на 
ўсю дзяржаву ідля ўсіхнашых вузаў 
Склалася заганнае кола: хто працуе 
ў ВНУ, той ведае, што асноўны ар- 
гумент супраць беларускамоўнага 
выкладання такі: нельга аргані- 
заваць навучальны працэс на бе- 
ларускай мове, боняма падручнікаў. 
Цяпер аўтары беларускамоўных 
падручнікаўчуюць іншае: падручнік! 
на беларускай мове не патрэбныя, 
бо беларускамоўнага выкладання 
няма. Калі мы не разарвём гэта 
заганнае кола, мы не дасягнем 
сваёй асноўнай мэты. Таму я ўсіх 
вас заклікаю працаваць на яго 
разбурэнне і хай нам дапаможа 
любоў да роднай Беларусі. 





Дружыць з усімі і быць незалежнымі 


Зянон ПАЗЬНЯК, старшыня Беларускага Народнага Фронту «Адраджэньне» 


Мова, як вядома, асноўны сродак куль- 
Туры. Але так атрымалася, што пытанне мовы 
ў нас нашы нядобразычліўцы зрабілі фак- 
тарам палітыкі. Таму я не магу абысці палі- 
тычнае пытанне і закрану трошкі палітыкі, 
якая звязана з нашым становішчам. 

Часта людзі задаюцца пытаннем: дзе ж 
выхадзэканамічнага крызісу? У гуманітарнай 
сферы ўзнікае такое ж пытанне з мовай А 
выхад ёсць. ! выхад вельмі: просты" адстаўка 
Аляксандра Рыгоравіча. А пакуль гэта пытанне 
вырашыцца, у нас ёсць магчымасць заняцца 
канкрэтнай работай. Я хацеў бы закрануць 
тэзісна некаторыя аспекты, якія, намаюдумку, 
трэба ўсведамляць. Па-першае, уся наша 
гісторыя, усе нашы дачыненні -- іпалітычныя, 
і сацыяльныя ў значнай ступені, і культурныя 
залежаць ад узаемаадносінаў з Расіяй Тая 
сітуацыя, якая ўтварылася сёння ў Беларусі, 
таксама ёсць вынік такіх узаемадачыненняў 
Мы павінны гэта ўсведамляць. Пакуль мы 
будзем знаходзіцца ў сферы інтарэсаў Расіі, 
пакуль застаемся залежнымі ад ве палітычна 
і эканамічна -. мы будзем адчуваць вынікі 
расійскай імперскай палітыкі Гэта аксіёма, 
якую грэба не забываць Інакш у нас будуць 
пастаянныя пошукі выхаду з крызісу 

Тую сітуацыю, якая ўтварылася у бала- 
рускай палнтыцы, можнаацаніць, якбліскучую 
перамогу расійскага КДБ на прэзідэнцкіх 
выбарах у Беларусі Тая палітыка, якая зараз 
праводзіцца. выклікае ў нашых людзей 
абурэнне 1 апеляцыю нават да свядомасці! 


Аляксандра Рыгоравіча: як жа, маўляў, гэта 
так? Хіба ж такможна? Гэта жуцывілізаваным 
свеце, у нармальным грамадстве так не 
робіцца і г. д. 

Аднак рэжымам пастаўлена зусім іншая 
задача. Гэта як у байцы «Воўк і ягня». Воўку 
проста хочацца есці. І ўсё. Так і тут. Супраць 
Беларусі зараз вядзецца «халодная вайна» з 
боку Расіі. Гэту вайну праводзяць адпаведныя 
палітычныя колы ! адпаведныя расійскія 
службы цераз «пятую калону» ў Беларусі, якая 
зараз мае доступ іда сродкаў масавай інфар- 
мацыі, іда палітыкі. Гэта ўсялякія славянскія 
саборы і інш. Такая палітыка ( заснаваная на 
«пятай калоне») давол: небяспечная. Гіста- 
рычны вопыт паказвае, напрыклад, якадбыўся 
аншлюс Аўстрыі (далучэнне да Германіі). 
Падкідваюцца, напрыклад, адпаведныя ідзі, 
уцягваецца грамадская думка ў абмеркаванне 
нейкай «інтэграцыйнай» ідэі славянства І г д. 


«Абсалютна, дарэчы, пустая справа, таму што 


ніякія саюзы, ніякіяканфедэрацыіпа расавых, 
па этнічных прыкметах не заключаюцца і не 
адбываюцца. Гэта палітычны анахранізм Г!с- 
торыкі ! палітыкі гэта ведаюць. Тым не менш, 
такую ідэю пастаянна прапануюць, вядзецца 
адпаведная палітыка і ставяцца пэўныя 
палітычныя мэты на іпжывай аснове Яны, 
гэтыя мэты, не перспектыўныя, не ства- 
ральныя, але распаусюджвальнік! !ідзі сла 
вянствазусім не рупяцца прасіваральнасць 

Важна, каб любымі спосабамі загнаць 
Беларусь у Расію Калі усю гэту палітыку, 


уявім сабе, прадоўжыць да лагічнага канца, 
то наш аўтарытарны рэжым (а гэты рэжым 
развіваецца), калі ягоне спыніць, прыйдзе да 
тэрору. Можаце ў гэтым не сумнявацца. Пачы- 
наецца са знішчэння беларускіх школ, правя- 
дзення ашуканцкіх рэферэндумаў (любы рэ- 
ферэндум, які праводзіць урад, канчаецца 
перамогай улады) Пачынаецца з дыктавання 
сачыненняў школьнікам, з кантролю над пад- 
ручнікамі, потым узнікне кантроль над выказ- 
ваннямі, над думкамі, над сям'ёй і г. д. І кон- 
чыцца фізічным вынішчэннем іншадумцаў. 
Не спыніцца ніколі той, каму хочацца есці. 

У Законе аб міліцыі і іншых законах ёсць 
такія палажэнні. калі міліцыянер атрымлівае 
загад, якісупярэчыць закону, ён не абавязаны 
яго выконваць. Калі рэжымам парушаюцца 
законы, Канстытуцыя, правы чалавека, запі- 
саныя:ў Канстытуцыі, то чалавек мае права 
не падпарадкоўвацца такім указам, а народ 
мае права на пратэст, бо адзінай крыніцай 
дзяржаўнай улады на Беларусі, як запісана ў 
Канстытуцыі, з'яўляецца народ. 

У заключэнне скажу наступнае: пытанням! 
мовы займаюцца дзяржава і грамадства 
Зараз наша дзяржава у руках антынацы- 
янальных сіл Праводзіцца антыбеларуская 
палітыка Але у грамадства застаецца магчы- 
масць працаваць і! падтрымліваць 1ую палі- 
тыку, якая выгадна нацыі, вкая выгадна 
культуры Гут шмат шго залежыць ад харак- 
тару, ад волі чалавека, ад яго знергі:, ад яго 
пасіянарнасці, жадання працаваць ! ўмення 


змагацца. Вельмі добрыя ідзі і праграмы 
разбіваюцца аб пасіўнасць, аб страх, аб 
няздольнасць супраціўляцца. Таму я хацеў 
бы пажадаць кожнаму з вас, і сабе ў тым ліку, 
адчуць чалавечую годнасць і абавязак перад 
нацыяй, народам і культурай. А абавязак гэты 
--- супраціўляцца і рабіць. 

Яшчэ я хацеў бы прапанаваць з'езду 
прыняць заяву, у якой выказаць занепакое- 
насць антыканстытуцыйным працэсам і пра- 
тэст супраць знішчэння дэмакратыі. Думаю, 
што мы не павінны як грамадская арганізацыя 
заставацца абыякавымі, калі адбываецца 
гвалт над законамі і нахабнае парушэнне 
Канстытуцыі, каліабражаюць народ, прылюд- 
на зневажаюць людзей -- праз указы і сродкі 
масавай інфармацыі. Мы павінны рэагаваць 
на гэта, выказваць адносіны да падзей -- 
адносіны сумленных людзей, выяўляць 
пратэстсупраць антынацыянальнай палітыкі. 

Я таксама мяркую, што дэлегаты з'езда 
выкажуць шкадаванне з-за паводзінаў ! 
імкнення расійскай Думы ўмяшацца ва 
ўнутраныя справы Беларусі, стварыць імперы 
ялістычны націск на нашу дзяржаву і неза- 
лежнасць Такое не можа спрыяць добрым 
дачыненням. Паутараю, што мы як грама 
дзяне не можам заставацца ўбаку ад падзей 
украіне. Бокалі мы не адлюструем І не дадзім 
ацэнку у нашых дакументах таго гвалту, які 
зараз адбываецца, таго здзеку і зняваг! над 
культурай і беларускім народам -- грош нам 
цана. 

Узаемадзейнічаць з усімі, хто 
за незалежнасць Беларусі 


Станіслаў ШУШКЕВІЧ, народны дэпутат Вярхоўнага Савета РБ, доктар 
тэхнічных навук, прафесар, член-карэспандэнт АН Беларусі 





Я вас уважліва слухаў і, прабачце, 
некаторыя з вашых падыходаў -- гэта 
закліканні і няўлік рэалій, якія ёсць 
фактычна ў нас. Коратка спынюся на 
ТЫМ, што, на маю думку, не ўлічана з 
пункту гледжання ТБМ. Першае. Вы 
чамусьцідумаеце, што можна цудоўна 
працаваць толькі ў беларускамоўных 
школах і класах. Але нацыянальную 
свадомасць можна выхоўваць і ў рус- 
камоўнай школе, і ў польскамоўнай 
школе, і ў любой іншай. Калі нясеш 
сапраўдную культуру, то яе можна да- 
несці і на рускай мове, і на польскай. Я 
ў гэтым пераканаўся на ўласным пры- 
кладзе, Мой сын стаў нацыянальна 
свядомым беларусам, займаючыся ў 
рускай школе з англійскім ухілам 
дзякуючы рускамоўным настаўнікам, 
асаблівадзякуючы настаўніку гісторыі. 
І я ганаруся тым, што ў нас ёсць такія 
настаўнікі. Другое. Улічыце нашы цяж- 
касці. Пераходны перыяд, пра які 
гавораць, ва ўсіх посткамуністычных 
дзяржавах уключае два працэсы -- 
мяняюцца палітычная аснова і эка- 
намічная аснова. У насжа адбываюцца 
тры працэсы: наша дзяржава не ад- 
наўляецца, прыкладам, як Латвія ці 
Эстонія, аствараецца занава на старой 
аснове -- на аснове былой камуніс- 
тычнай імперыі. Бо на гістарычнай 
аснове беларускай дзяржавы -- Вялі- 
кага Княства Літоўскага -- яе адра- 
дзіць немагчыма. Дык вось той стары 
грунт, наякім будуецца нашадзяржава, 
вельміцяжка здае свае пазіцыі. Сёння 
станаўленне нацыянальнай свядомас- 
ціпярэчыць інтарэсам тых людзей, якія 
застаюцца пры ўладзе. Дарэчы, нека- 
торыя з іх таленавітыя і нядрэнныя 
людзі, але калі да іх так зняважліва 
ставіцца, то яны проста актыўна су- 
працьдзейнічаюць. Прабачце, я не 
падзяляю палітычнай пазіцыі дэпутата 
Шчукіна, які тут перад намі выступіў. Я 
не падзяляю пазіцыі камуністычнай 
партыі, але я лічу, што рабіць заўвагі ў 
адрас гэтага чалавека, які, па майму 
ўнутранаму перакананню, шукае пады- 
ходы для таго, каб спрыяць станаў- 
ленню беларускай мовы, -- некарэктна 
і неэтычна. Перш за ўсё мы павінны 


выбраць прыярытэт. І калі спрыяе ка- 
муністычная партыя станаўленню бела- 
рускай мовы, давайце будзем узаема- 
дзейнічаць з ёю. Мы можам па іншых 
падыходах з ёю разыходзіцца, але не 
трэба адкідваць тых, хто можа нам 
дапамагчы. Я сам упершыню ў жыцці 
быў абраны дэлегатам трыццаць пер- 
шага з'езда кампартыі Беларусі. Я 
гаварыў тады так. «Давайце створым 


нашу Беларускую камуністычную пар- 
тыю», але53 працэнты дэлегатаў выка- 
заліся супраць. Але ж 47 працэнтаў 
было свядомых, патрыятычна зарыен- 
таваных дэлегатаў, якія хацелі ства- 
рыць Беларускую камуністычную пар- 
тыю. Гэты прыклад, можа, крайні, але 
паўтараю: не заўсёды першаснае зна- 
чэнне мае мованавучання, але заўсёды 
-- сутнасць навучання. 

У нас адначасова з двума прыга- 
данымі працэсамі пераход да новага 
грамадскага ладу суправаджаецца 
тым, што, напрыклад, у ЗША і многіх 
краінах Еўропы ў асноўным завяршы- 
лася сто і болей гадоў назад. Усе еўра- 
пейскія дзяржавы сталі на ногі дзя- 
куючы нацыянальнай самасвядомасці. 
У нас жа дамешваюцца правы чала- 
века -- у час, калі нацыянальная свя- 
домасць прыгнечана імлерскімі амбі- 
цыямі суседзяў і міграцыйнымі пра- 
цэсамі. Паралельна паўстае пытанне 
аб правах людзей, пкія нарадзіліся на 


Беларусі і не ведалі, што яны нара- 
дзіліся менавіта на Беларусі, не ведалі, 


што мы мелі тут колісь беларускую 
дзяржаву Яны не вельмі вінаватыя ў 
тым, што сёння адстойваюць сваё рус- 
камоўе Трэбадавесціда іхсвядомасці, 
што яны жывуць у цудоўнай краіне ся- 
род цудоўнага народа з яго даўніной І 
сваімігістарычнымі постацямі. Пагля- 
дзіце, якія подзвігі здзяйснялі белару- 
сы падчас Вялікай Айчыннай вайны. 
Дык вось, калі асветніцкая праца стане 
адной з частак работы ТБМ, калі гэта 
арганізацыя будзе весці работу і з 
рускамоўным насельніцтвам дзеля 
адраджэння беларускай мовы, тады мы 
многага дасягнем. І апошняе. Не 











ЗВАРОТ 
ІУ з'езда 
Таварыства 
беларускай мовы 
да выбаршчыкаў 


Дарагія суайчыннікі! 

Прайшло ўсяго некалькі меся- 
цаўпасля вядомага рэферэндуму, 
алеўжо відаць, якжорстка ашукалі 
наш народ. 

Наша жыццё не стала леп- 
шым. І павагі да нас у свеце не 
пабольшала. Але затое панішчаны 


сотні беларускіх школ, насуперак 
волі бацькоў, гвалтам і падманам 


пераводзяцца на рускую мову на- 
вучання пачатковыя і сярэднія 
школьныя класы; толькі пачаўшы 
пераходзіць да нармальных, праў- 
дзівых праграм і падручнікаў па 
роднай гісторыі ілітаратуры, нашы 
навучальныя ўстановы вымушаны 
вяртацца назад, да спарахнелых і 
хлуслівых догмаў. Найвышэйшая 
ўлада адкрыта заяўляе, што 
беларусы немаюць сваёй гісторыі, 
што беларусы не здольныя жыць 
сваім розумам, што наша мова -- 
«непаўнацэнная». Прагаласаваў- 
шы на рэферэндуме за «раўна- 
праўны» статус беларускай і рускай 
моваў, людзі фактычна дазволілі 
ўладам адкрыта выціскаць нашу 
родную мову з тых нешматлікіх 
сфераў, дзе яна паспела замаца- 
вацца, -- са школы, ВНУ, сродкаў 
масавай інфармацыі, дзяржаў- 
нага справаводства. Цяперашнія 
ўлады Беларусі далі магчымасць 
працвітаць чарнасоценнай ідзі ад- 
наўлення Расійскай імперыі, уякой 
няма месцанезалежнай Беларусі, 
нашай мове, культуры, нашай бу- 
дучыні. 

Мы заклікаемусіх, каму баліць 
душа за тое, што робіцца ў краіне: 
будзьце ўважлівыя на выбарах! 
Галасуйце за тых кандыдатаў, якія 
насправе бароняць незалежнасць 
нашай краіны, а значыць, адстой- 
ваюць будучыню нашых дзяцей. 
Галасуйце за тых, хто шануе род- 
ную мову і здольны спыніць цяпе- 
рашні адкрыты здзек з белару- 
шчыны. Галасуйце за патрыётаў 
Беларусі! 


ПАША СЛОВА, 143, 1995 


НА ІУ З'ЕЗДЗЕ ТАВАРЫСТВА БЕЛАРУСКАЙ МОВЫ 

Рэвізійная камісія 

адпускайце Ніла Сымонавіча Гілевіча ааааааааааааааааанааачаааа 
апахады старшыні ТБМ імя Ф.Скарыны. і Матэрыялы ІЎ з'езда падрыхтавала да друку Ірына Крэнь. І 

Гэты лазунг ІЎ з'езда Таварыства беларускай мовы імя 
Ф.Скарыны стаў лейтматывам амаль што ні кожнага 
выступлення. Нават камуністы Беларусі ў асобе свайго 
прадстаўніка заступіліся на з'ездзе за мову і культуру 
карэннайнацыі, не кажучы ўжо пра Старшыню Вярхоўнага 
СаветаРБ МечыславаГрыба, які сказаўтакія вельмі важкія 
словы: «Ёсць мова - ёсць нацыя, ёсць краіна! Няма мовы 
--няманацыі, нямакраіны!» Звуснаў Мечыслава Іванавіча 
прагучаў заклік не дазволіць пэўным сілам вярнуць 
Беларусь у мінулае. Ёсць усе падставы трывожыцца за 
суверэнітэт інезалежнасць Бацькаўшчыны, за нацыяналь- 
на-культурнае Адраджэнне і за ўсё беларускае на Беларусі. 

Адзначу злавеснае маўчанне выканаўчай улады на 
з'ездзе. Не адгукнуліся на гэту значную падзею ні Кабінет 
Міністраў, ні Міністэрства адукацыі інавукі, ні Міністэрства 
замежных спраў, ні Менгарвыканкам. Афіцыйнае 
віншаванне, якое прыслала з'езду Міністэрства культуры 
і друку, стала прыемным выключэннем. 

Амаль праігнаравалі падзею дзяржаўныя сродкі 
масавай інфармацыі. Незнайшло магчымасці і Беларускае 
тэлебачанне годна асвяціць работу з'езда. Вядома, 
маўчанне ўлады красамоўна сведчыць пра яе адносіны да 
набалелай грамадскай праблемы, дакладней, прахарактар 
заклапочанасці дзяржаўных мужоў гэтай праблемай. 
Памятаеце вядомае выказванне Іосіфа Вісарыёнавіча: 
«Ёсць чалавек -- ёсць праблема, няма чалавека -- няма 
праблемы»? Ці не такім жа чынам і наша ўлада збіраецца 
вырашаць праблему жыцця беларускай мовы ў краіне? 

Затое прынялі запрашэнне і выступілі на з'ездзе 
кіраўнікі некаторых палітычных партый іарганізацый: Зянон 
Пазьняк -- ад БНФ «Адраджэньне», Мікола Статкевіч -- 
ад Беларускай сацыял-дэмакратычнай Грамады, Яўген 
Лугін --- ад Беларускай сялянскай партыі, Мікола Купава - 
ад Каардынацыйнага камітэта абароны беларускай мовы. 
Ад газеты «Нашаслова» выступіў галоўны рэдактар Эрнэст 
Ялугін. 

У з'ездзе прыняла ўдзел духоўная эліта рэспублікі: 
дэпутаты Вярхоўнага Савета, навукоўцы, літаратары, 
настаўнікі, палітычныя дзеячы, рабочыя, сяляне. Сярод 
прысутных можна было сустрэць Станіслава Шушкевіча, 
Алега Трусава, Адама Мальдзіса, Усевалада Танану, 
Леаніда Лыча, Генадзя Бураўкіна, Уладзіміра Содаля, 
Валянціну Раманцэвіч, Паўла Сцяцко, Аляксея Гіяткевіча 
і многіх іншых вядомых людзей. 

Галоўнай тэмай гаворкі на з'ездзе стаў лёс нашай 
роднай мовы ў школах і ВНУ. У выступленні Валянціны 
Башлаковай, старшыні Гомельскай гарадской рады ТБМ, 
Тамары Гарэлікавай, старшыні Полацкай гарадскойрады, 





Віктара Вабішчэвіча, старшыні Давыд-гарадоцкай 
гарадской рады ТБМ, і ў выступленнях іншых сяброў гэта 
тэма прагучала вельмі балюча і надзённа. 

Валянціна Башлакова расказала пра падзеі, якія 
адбыліся ў Гомельскай беларускай - адзінай у горадзе - 
СШ Ме 36 «Сузор'е», якую зараз спрабуюць абярнуць у 
рускамоўную. Так, 1 чэрвеня на яе "дзвярах з'явілася 
лістоўка-аб'ява адпаведнага зместу. 

Перад навучальным годам на дзвярах гэтай школы 
з'явілася новая «агітка»: «Уважаемые родители 1-4 
классов школы М? 36! Просим вас 1 сентября после 
торжественной линейки и далее не пускать своих детей в 
школу. Таким образом мы выявим своё волеизьявление 
на перевод наших детей на русский язык обучения». На 
пачатку кастрычніка г.г. адбыліся два пасяджэнні па 
пытанні пераводу гэтай школы на рускую мову навучання. 
Інспектар гарадскога аддзела адукацыі сп. Халіпаў пачаў 
сустрэчу з бацькамі з канкрэтнай прапановы: хто жадае, 
каб яго сын ці дачка вучыліся на рускай мове, падавайце 
заявы іпамылка будзе выпраўлена. Спадарыня Башлакова 
спытала таварыша Халіпава: якую памылку ён збіраецца 
выправіць? Хіба выкарыстанне беларускай мовы ў 
навучанні ёсць памылка? Яна прасіла дапамогі ў тых, хто 
маемагчымасць абараніць гэтую школу ад русіфікатараў. 

Арганічным працягам гаворкі пра лёс тых 
беларускамоўных школ, якія яшчэ змагаюцца за сваё 
існаванне, стала і выступленне Тамары Гарэлікавай, 
дырэктара адзінай ў Полацку беларускамоўнай гімназіі. 
Сёлета пасля апошняга званка, які завяршаў навучальны 
год, у яе адбылася прыкладна такая гаворка з бацькамі: 

--Нучто, вы сейчас откроете русские класы в гимназии 
(гэта пасля з'яўлення ў «Настаўніцкай газеце» артыкула, 
які тлумачыў бацькам іх правы)? 

-- Выбачайце, гэта адзіная на ўсю Полаччыну 
нацыянальная гімназія, і мы не будзем адкрываць класы 
з рускай мовай навучання! 

--Этовашеличнее мнение, товариіц Гореликова, а мы 
спросим у вышестояцего начальства! 

-- Калі ласка, дамагайцеся. Няхай адкрыюць тут і 
рускую гімназію, і польскую, і яўрэйскую, і нават японскую, 
але ж паважайце і нас, беларусаў! Дайце і нам хоць глыток 
паветра. 

На шчасце, не ўсюды яшчэ ў нашай краіне народнай 
адукацыяй камандуюць халіпавы. У Полацку 
«вышесто8іцее» начальства аказалася на вышыні і дало 
такі адказ настаўнікам: «Не, гімназія застанецца 
беларускамоўнай. Побач ёсць рускія школы. Хто хоча, 

аддавайце сваіх дзяцейтуды», «Сёння мы яшчэ ўтрымаліся, 





«Спыніць 


-- сказала Т.Гарэлікава. -- Сёння ў нас 14 класаў і ўсе 
прадметы выкладаюцца на беларускай мове, хоць і была 
прапанова зняць дырэктара з пасады». 

Вабішчэвіч Віктар, у прыватнасці, сказаў: «Нам не 
трэба спяшацца ў адстаўку. Наўрад ці мы вінаваты ў 
выніках таго трагічнага спектакля, які сёння адбываецца 
на Беларусі. Ёдучы на з'езд, я сутыкнуўся ў цягніку з 
украінцамі. Яны палітыкай не займаюцца, а толькі тэхнікай 
ігандлем. Дык вось яны мне сказалі: «Для нас галоўнае - 
гэта каб не чапалі нашу краіну, каб не чапалі нашу 
ўкраінскую школу і ўкраінскую мову». І ў мяне такое 
пажаданне, кабусе беларусы ўрэшце, нягледзячы на свае 
палітычныя погляды і свае заняткі, згодна заявілі: «Для 
нас галоўнае, каб не чапалі нашу Беларусь, каб не чапалі 
нашу беларускамоўную школу, каб нечапалі нашы святыні 
-- герб і сцяг». 

Мікола Купава нагадаў прысутным, што з канца 
мінулага года ўтвораны Каардынацыйны камітэт абароны 
беларускай мовы, уякіўвайшла большасць дзмакратычных 
партый і арганізацый, у тым ліку Саюз беларускіх 
пісьменнікаў і Таварыства беларускай мовы. Паколькі 
нас, відаць, чакае яшчэ адзін рэферэндум, зазначыў 
выступоўца, гэтым разам па аб'яднанні дзвюх дзяржаў -- 
Беларусі і Расіі, то трэба ўжо сёння пачынаць адпаведную 
працу ўсім разам па яго папярэджанні. Гэта павінна быць 
асветная праца сярод насельніцтва, якое сёння чытае 
«Советскую Белоруссию», «Республику» і слухае па 
тэлебачанні прэзідэнта Лукашэнку. Мы павінны таксама 
пачаць падрыхтоўкуда такой акцыі, як адстаўка прэзідэнта, 


сякі ўвесь час парушае Канстытуцыю. Неабходна даваць 


адпор такім правакацыйным шавіністычным матэрыялам, 
як артыкул Бялова ў газеце «Труд». 

Каардынацыйны камітэт выпусціў спецыяльную адозву 
да насельніцтва, паведаміў выступоўца. Калі яе 
распаўсюдзіць сярод бацькоў ікожны бацька, прачытаўшы 
яе, асэнсуе тое, перад чым ён стаіць, то можна быць 
упэўненым, што многа беларускамоўных школ і класаў мы 
тым самым выратуем. 

Каардынацыйны камітэт выступае ініцыятарам 
адраджэння Таварыства беларускіх школ, якое працавала 
ў Заходняй Беларусі перад Другой сусветнай вайной. Сп. 
Купава заклікаўдэлегатаў з'езда прыняць удзел устварэнні 
бацькоўскіх камітэтаў і суполак па падтрымцы ТБ. 


НАША СЛОВА, 443, 1995 

Моладзь і царква: У пошуках творчай сілы быцця 


Сёння, калі адраджаецца ціка- 
васць да рэлігіі, калі чалавека, нкі 
шукае шлях да Бога, вабяць да 
сябе шматлікія секты, новаство- 
раныя «цэрквы» і ўсемагчымыя 
ззатэрычныя гурткі, важнае зна- 
чэнне набывае з'яўленне кампе- 
тэнтна напісанай літаратуры па 
рэлігійных пытаннях. Кніга дыя- 
кана Андрэя, Кураева, сучаснага 
тэолага, дэкана філасофска-ба- 
гаслоўскага факультэта Права- 
слаўнага універсітэта, прысвечана 
менавіта праблемам духоўнага 
жыцця сучаснага чалавека. Арты- 
кулы, сабраныя ў кнізе «Ці ўсё 
адно, як верыць?», палемічныя і 
цікавыя. Адзін з іх, «Чаму права- 
слаўе не зрабілася «маладзёжнай 
рэлігіяй», некаторыя багасловы 
прызнаюць спрэчным. 

А. Андрэй Кураеў пачынае свой 
артыкул з высновы, што кожнаму 
ўзросту дадзена па-свойму ўспры- 
маць Бога, і таму чалавек, які ў 
дзяцінстве і юнацтве быў далёкі 
ад веры, які толькі на схіле гадоў 
пераступае парог царквы, ужо не 
зможа перажыць таго, што да- 
дзена юным. Таму вельмі сумна, 
калі маладая душа, апынуўшыся 
адна сярод мноства людзей ужо 
старых, пераймае ад іх уласцівы 
ім спосаб царкоўнага жыцця, іх 
меркаванні пра тое, што значыць 
«быць хрысціянінам». 

Юнацтвудадзеная здольнасць 
-- зрывацца з месца і ісці туды, 
дзе бліснула Ісціна, Пазней чала- 
век неяк інакш шукае: «Я тут, у 
сябе дома, у сям'і буду жыць, але 
на ўсялякі выпадак пакіну фортку 
незачыненай -- раптам хтосьці 
ўсё-ткі пастукае ў мой свет». І ў 
рэшце Вера робіцца толькі дадат- 
кам да побыту, перастае быць 
творчай сілай быцця. 

Айцец Андрэй лічыць, што 
Праваслаўе, з яго рыгарызмам, 
нязгодай спыняцца ў духоўным 
жыцці на «паўмерах», заклік да 
жыцця не ад «міру» і ёсць улас- 
цівасць юнацкай веры. , 


Тым больш дзіўна, што пра- 
васлаўе так і не сустрэлася з мо- 
ладдзю... А.Андрэй адзначае 
недастатковую місіянерскую дзей- 
насць сваёй царквы ў параўнанні 
са шматлікімі сектамі. Адзначае 
а.Андрэй інедасканаласць выдан- 
няў рэлігійнай праваслаўнай Літа- 
ратуры: калі з'яўляюцца шматлікія 
рэпрынтныя выданні, што аднаў- 
ляюць стыль жыцця дарэвалю- 
цыйнай Расійскай імперыі часоў 
адзінаверства, якія не ўспрыма- 
юцца ў «рэлігійна дзікунскай кра- 
іне». Палохае яго і той факт, што 
большасць сённяшніх царкоўных 
кніг прысвечаны толькі дзвюм 
тэмам: блізкасці Антыхрыста і 
велічы Расіі. Галоўнай падставай 
адсутнасці моладзі ў Царкве і ці- 
кавасці самой Царквы да моладзі 
а.Андрэй лічыць ідэалогію алар- 
мізма, уласцівую некаторым свя- 
тарам, - гэта плынь агульна- 
грамадскай думкі, калі паўсюль 
бачацца пагрозы, небяспекі, бліз- 


кія катастрофы. Не радасць, але 


пострах нясуць сёння некаторыя 
казанні. Выказвае аўтар артыкула 
ітакую думку, што моладзь магла 
б прывабіць да рэлігіі наданне 
хрысціянству больш ваяўнічага 
характару. Бо гэта няпраўда, што 
Царква «задавальняе рэлігійныя 
патрабаванні веруючых». Яе 
прызначэнне -- абуджаць гэтыя 
патрабаванні, абуджаць прагу 
Бога 

Адзначае аўтар і яшчэ адну 
з'яву - большасць сённяшніх 
хрысціян вераць не ў Бога, а ў 
царкву. Яны любяць не толькі 
Хрыста, колькі самую веру, любяць 
праявы веры ў іншых людзей. 

Акрамя таго, юнак не можа 
быць у царкоўным жыцці толькі 
пасіўным атрымальнікам. Ён му- 
сіць мець нейкую сваю справу. 

Сёння, як лічыць аўтар арты- 
кула, ля ўлады тыя, хто мае комп- 
лекс віны перад Царквою, комтп- 
лекс пакаяння. Аднак калі пака- 
ленне зменіцца, можа здарыцца 


так, што вырашаць лёс народаў 
постсавецкіх дзяржаў будуць 
прадстаўнікі пакалення, якое ў 
большасці сваёй -- прыхільнікі 
розных сектаў, рэлігійна-філа- 
софскіх плыняў.і! тады дарэмна 
будзе шукаць вінаватых у заня- 
падзе хрысціянскай Царквы -- хто 
ўсвой час перашкаджаў святарам 
гутарыць з людзьмі, чаму не хапа- 
ла ў іх дару красамоўства, каб 
тлумачыць радасць ісціннай веры. 

Назаканчэнне артыкула а.Анд- 
рэй Кураеў прыводзіць канкрэтны 
прыклад: ён успамінае дзяўчыну, 
якая падышла да адной шчырай 
прыхаджанкі і спытала амаль 
евангельскімі словамі: «Што мне 
рабіць, каб прыйсці да Бога?». А ў 
адказ пачула: «Ты, дачушка, ідзі 
вось туды, купі тры свечкі, крыжык, 
ланцужок іафоерміся на хрышчэн- 
не...» Занадта часта прыходзіць 
чалавек у храм з імкненнем знай- 


“сці Бога, а яму расказваюць... як 


трэба ставіць свечку... 
Безумоўна, не з усімі высно- 
вамі аўтара артыкула можна пага- 
дзіцца... Аднак яго падыход да 
місіянерскай дзейнасці Царквы 
заслугоўвае павагі. Вось які пры- 
клад прыводзіць а.Андрэй: уявім, 
што святар прыйшоў у школу і на 
працягу трох тыдняў гутарыў з 
дзецьмі. У выніку толькі адзін 
слухач пажадаў ахрысціцца. На 
наступны дзень пасля хрышчэння 
ў святара могуць быць два вары- 
янты паводзін: у першым выпадку 
ён прыходзіць у клас і гаворыць: 
«Жыда-масоны вы праклятыя! Я 
ўжо тры тыдні гавару вам пра 
хрысціянства, а толькі адзін з вас 
вырваўся з-пад уплыву гнюснага 
рока і парнаграфіі!» А ў другім 
выпадку гаворыць: «Паглядзіце, 
якая ў гэтага Янкі фізіяномія 
шчаслівая. Гэта таму, што ёнучора 
ахрысціўся. Дарэчы, гэтая ра- 
дасць можа быць і вашай». 
Андрэй Кураеў выбірае другі 
шлях. Думаецца, ён мае рацыю. 
Падрыхтавала Л.Ш. 


М 


Папа і Варфаламей І за 
супольнае святкаванне 
Юбілею 2000 года 


«Каталікі і праваслаўныя павінны разам святкаваць вялікі юбілей 2000 года 
іразамдаяго рыхтавацца», -- падкрэсліваецца ў супольнай заяве Варфаламея 
І і Яна Паўла Іі. Дакумент гэты быў апублікаваны 30 чэрвеня на заканчэнне 








“трохдзённага візіту ў Ватыкан Варфаламея І. 


Ян Павел І! і Варфаламей І выказалі надзею на хуткую і поўную еднасць 
Царквы І Касцёла. Адначасова было падкрэслена, што актыўнае супрацоўніцтва 
«магло б улатвіць уплыў Царквы і Касцёла на карысць спакою і справядлівасці 
ў сферы этнічных канфліктаў». Дакумент падкрэслівае, што ватыканскі візіт 
Патрыярха Варфаламея, які стаіць на чале 400 млн. хрысціян, зрабіў магчымаю 
адкрытую дыскусію ў шчырай брацкай атмасферы. 

Падсумоўваючы вынікі гэтага дыялогу, Патрыярх і Папа адзначылі, што 
прывёў ён да паразумення ў справе сакраментальнага характару Касцёла і 
значэння апостальскай спадчыны. 

«Тым самым было сцверджана, што Касцёл і Царква прызнаюцца ў сваім 
братэрстве і што нясуць яны супольную адказнасць за захаванне адзінага 
Божага Касцёла, у вернасці Божым планам і асабліва ў тым, што датычыць 
адзінства. 

Паразуменне гэта не толькі ўлатвіла выйсце з існуючых цяжкасцей, але ўжо 
цяпер дазваляе каталікам і праваслаўным складаць супольнае сведчанне 
веры». Гэта ўяўляе незвычайную каштоўнасць на парозе трэцяга тысячагоддзя, 

Гэты вялікі Юбілей будзем адзначаць, пілігрымуючы да поўнай адказнасці 
і да благаславёнага дня, калі зможам браць удзел у адным і тым жа Хлебе і ў 
адным і тым жа Келіху, у адзінай Эўхарыстыі Панскай. 

Папа і Патрыярх заклікаюць усіх верных, каб разам духоўна пілігрымавалі 
да Юбілею. «Разважанне, малітва, дыялог, узаемнае прабачэнне і братэрская 
любоў наблізяць нас яшчэ больш да Пана і дапамогуць лепш зразумець Яго 
волю, якая датычыць Касцёла і чалавецтва». 

Ян Павел 1і і Варфаламей І заклікаюць вернікаў, каталікоў і праваслаўных 
да ўмацавання духу братэрства, якое бярэ свой пачатак з таго самага хросту і з 
удзелу ў жыцці сакраментальным. 

«На працягу гісторыі, а таксама ў нядаўнім мінулым здараліся ўзаемныя 
крыўды і прыклады ўціску; таму просячы Пана аб вялікай міласэрнасці, 
запрашаем усіх да ўзаемнага прабачэння і праяўлення нязломнай волі ў 
мацаванні новых братэрскіх адносін і актыўнага супрацоўніцтва. Дух гэты 
павінен заахвоціць каталікоў і праваслаўных, асабліва там, дзе жывуць блізка 
адны другіх, дабольшажыўленага супрацоўніцтваў галіне культуры, духоўнасці, 
душпастырстве, выхаванні і грамадскім жыцці, пазбягаючы ўсялякай спакусы 
шчырага дбання аб сваёй супольнасці за кошт іншай». 


Варфаламей І: еднасць Царквы і 
Касцёла -- недалёкая будучыня 


«Еднасць хрысціян ужо не з'яўляецца далёкаю і недасяжнаю будучыняю», 
-.- сказаў экуменічны Патрыярх Канстанцінопаля Варфаламей І. Патрыярх 
прыбыў 30 чэрвеня ў Венецыю пасля трохдзённага візіту ў Ватыкане. 

У часе Св.Іімшы, якая адбылася ў той жа дзень у базыліцы св.Марка, 
Патрыярх зазначыў, што войны ў Босніі і Чачні -- ганьба для Еўропы. «Браты, 
перастаньце праліваць кроў, ужо зашмат смерці! Гэта вялікі грэх», - заявіў 
Варфаламей І. 

Гэта быў першы візіт экуменічнага Патрыярха ў Венецыю. 

Праваслаўная царква ў Італіі налічвае 100 тыс. вернікаў. У Венецыі! існуе 
найстарэйшая і найбольшая грэцкая праваслаўная супольнасць Захаду пасля 
падзелу Касцёлаў 1054 г. Начале яе стаіць мітрапаліт Спірыдон, які суправаджаў 
Патрыярха Варфаламея І! у часе візіту ў Ватыкане. 

Перадрук з інфармацыйнага бюлетэня 
«Каталіцкія навіны» М? З, 1995 г. 








Стварыць Клуб беларускамоўных (Алесь Разанаў). 
Падтрымаць газету «Наша слова» матэрыяльна на 
складкі сяброў рэгіянальных суполак Таварыства. 


усіфікацыю!» 


Устаноўчы з'езд гэтай новай арганізацыі мяркуецца 
правесці ў лістападзе г.г. 

Іван Драўніцкі, прадстаўнік Мядзельскай раённай рады 
ТБМ, падрабязна спыніўся на адраджэнскай рабоце, якая 
праводзіцца на зямлі Максіма Танка. Адзначыў, што ўсе 
садкі Мядзельшчыны працуюць на беларускай мове. Ад 
імя вернікаў-каталікоў ён папрасіў прысутных на з'ездзе 
дэпутатаў Вярхоўнага Савета заступіцца за каталіцкую 
царкву, правы якой на Мядзельшчыне парушаюцца. Вернікі 
пытаюцца, напрыклад, чаму выканаўчымі ўладамі пры 
сустрэчы з Патрыярхам Алексіем ІІ праваслаўе названа 
«рэлігіяй М? 1». Выходзіць, каталікі адносяцца да горшай 
катэгорыі вернікаў, хаця Канстытуцыя сцвярджае роўнасць 
канфесій перад законам? Чаму праваслаўю з грошай 
падаткаплацельшчыкаў выдзелены 1 млрд. рублёў, а ката- 
лікам -- 0? Чаму ксяндзы і манашкі не маюць сталай 
рэгістрацыі і ў любую хвіліну могуць быць выдалены з 
Беларусі? 

Валянцін Костка, старшыня Маладзечанскай гарад- 
ской рады ТБМ зрабіў аптымістычнае павеламленне: на 
ўвесь Маладзечанскі раён і горад усяго адзін рускамоўны 
першы клас. Астатнія -- беларускамоўныя. Нездарма 
Маладзечна вылучаецца сваёй нацыянальнай сама- 
свядомасцю. 

Калі падсумаваць найбольш істотныя прапановы, якія 
прагучалі на з'ездзе, то іх можна звесці да наступнага: 

Наш агульны абавязак -- ратаваць Яго Вялікасць 
Беларуса ў прамым сэнсе слова. Інайперш -- праз абарону 
роднай мовы (Мечыслаў Грыб). 

Юрыдычна нас адкінулі ў становішча яшчэ горшае, 
чым было да1990 года, -- да прыняцца Закона аб мовах і 
пачатку адраджэння. Таму дзейнасць ТБМ павінна зараз 
ісці ў трох накірунках. Першы -- абарона нашай мовы ад 
тых, хто замахваецца насамояе існаванне. Другі - абарона 
роднай мовы ад непісьменнасці і бескультур'я. Трэці -- 
выхаванне любові і пашаны да роднага слова, прапаганда 
яго дзівоснага хараства і чарадзейнай сілы (Ніл Гілевіч). 

Пакуль урад Беларусі не будзе беларускім -- вісіць 
небяспека, што мы страцім сваю родную мову. Таму на 
першым месцы павінен быць удзел у працы ТБМ палі- 
тычных партый. Я не разумею людзей, якія кажуць, што 
яны застаюцца па-за палітыкай. Мы ўсе ў палітыцы, нават 
тыя, што маўчаць, бо сваім маўчаннем яны ўмацоўваюць 


таталітарную сістэму. Адраджэнне сялянства цесна звя- 
зана задраджэннем роднай мовы інацыянальнай культуры. 
(Яўген Лугін). 

Я раіў бы нашаму з'езду ТБМ звярнуцца да Генераль- 
нага дырэктара ЮНЕСКА Федэрыка Маера і да самой 
гэтай сусветна вядомай арганізацыі заступіцца за бела- 
рускую нацыянальную культуру, якой пагражае катастра- 
фічны заняпад. Тое чалавечае бяспраўе, што чыніцца на 
тэрыторыі Беларусі, можа пашырыцца іна іншыя дзяржавы 
і мовы. Беларускай інтэлігенцыі патрэбна маральная і 
культурная падтрымка ўсяго адукаванага, асвечанага 
чалавецтва. Мы павінны апеляваць да вядомых грамадскіх 
і культурных дзеячаў свету (Вячаслаў Адамчык). 

Зараз беларускамоўныя супрацоўнікі на Беларускім 
тэлебачанні складаюць меншасць. Каб нашу меншасць 
ператварыць у большасць, а затым у еднасць усёй нацыі, 
прапаную паўсюль ствараць беларускамоўнае мікра- і 
макраасяроддзе. Кожны насваім месцы павінен утвараць 
вакол сябе такі асяродак: у сям'і, на рабоце, сярод сваіх 


паплечнікаў і таварышаў. Наша зброя -- агітацыя. 
прапаганда ірэклама. Патрэбнана Беларускім тэлебачанні 


на грунце праграмы «Роднае слова» (вядучы У. Содаль) 
стварыць новы - беларускамоўны канал, а з 'езду 
пасадзейнічаць у гэтым (Данат Яканюк). 

Захаваць беларускую школу ў той мяжы, у якой мы 
можам і абавязаны захаваць беларускамоўныя патокі 
студэнтаў ВНУ. Дзеля гэтага нам трэба ўзяць на ўлік 
кожнага беларускамоўнага вучня і студэнта (Алег Трусаў). 

Патрабаваць ад Міністэрства адукацыі і навукі дазволу 
на адкрыццё беларускамоўных класаў у школах з любой 
колькасцю вучняў (гэта можна зрабіць, не перавышаючы 
колькасць класаў). Тады мы пабачым, што намнога 
павялічыцца колькасць дзяцей, якія хочуць вучыцца на 
беларускай мове; неабходна таксама шырэй 


“выкарыстоўваць мажлівасць супрацоўніцтва з рознымі 


канфесіямі -- праваслаўнай, каталіцкай, уніяцкай. 
Святары уніяцкай царквы праводзяць значную работу па 
адраджэнні беларушчыны, але ў гэтай царквы мала 
парафій. Прыкладам адраджэнскай дзейнасці, якую 
праводзяць духоўныя асобы, з'яўляецца дзейнасць святара 
касцёла св. Сымона і Алены ў Менску Уладзіслава 
Завальнюка, які вядзе парадыё святую імшуна беларускай 
мове (Віктар Вабішчэвіч). 


Працаваць не толькі на адраджэнне мовы, але і на 
адраджэнне ўсёй беларускай культуры -- гісторыі 
рамёстваў, тэатра, -- што і робіцца патроху Полацкай 


суполкай арганізацыі ТБМ (Тамара Гарэлікава). 

Падсумоўваючы вынікі з'езда, Ніл Гілевіч, абраны 
старшынём ТБМ на наступны тэрмін, адзначыў наступ- 
нае: 

Ва ўсіх выступленнях быў праяўлены сур'ёзны 
канструктыўны падыход да праблем, якія ўзніклі ў 
сённяшняй сітуацыі, ідадзена палітычная ацэнка дзейнасці 
кіраўніцтва рэспублікі -- вельмі крытычная. Сёння за 
мяжу ездзяць дзесяткі тысяч людзей, і яны бачаць, што 
пытанні мовы, культуры, гісторыі, духоўнасці народа 
ўвогуле, вырашаюцца не так, як у нас. Трэба пагадзіцца з 
думкай С.Шушкевіча, што мы можам вызначыцца і 
заваяваць аўтарытэт толькі культурай інашай здольнасцю 
ісці на кампраміс там, дзе мы самі перш за ўсё ў гэтым 
кампрамісе зацікаўлены. Не будзем адштурхоўваць ад 
сябе ні Беларускую сялянскую партыю, ні Беларускую 
сацыял-дэмакратычную Грамаду, ні БНФ. 

Спадар Запрудскі даводзіў, што не трэба атаясамліваць 
ТБМ з іншымі палітычнымі партыямі. Вядома, 
атансамліваць не трэба. Але дэлегаты некаторыя 
пераканаўча давялі, што супрацоўнічаць з усімі партыямі 
нашай культурна-асветніцкай арганізацыі нам трэба, бо 
кожная партыя прадстаўляе пэўныя слаі насельніцтва. 

Пытанне «тарашкевіцы», як адзначыў сп. Вячорка, 
трэба абмяркоўваць асобна, і я з гэтым згодзен. Таму ў 
сваім дакладзе я і не закрануў гэта пытанне. Аднак гэта не 
значыць, што бездакорная пазіцыя тых, хто сёння 
спяшаецца ажыццявіць нейкую такую рэформу і зрабіць 
яшчэ адну літаратурную мову, апрача той, што ўжо ёсць. 

Аднаўляць выданне часопіса «Наш край» па прапанове 
А.Трусава, думаецца, неварта. Будзем заставацца ўсё-такі 
Таварыствам беларускай мовы і займацца, паводле нашага 
статуса, праблемамі мовы. Сп. Вячорка прапанаваў нам 
нічога не абяцаць ад імя дзяржавы, бо яна нас не будзе 
падтрымліваць. Калі сапраўды дзяржава не будзе 
падтрымліваць наша Таварыства, то можна ў такім разе 
сказаць адно: тым горш для дзяржавы і, думаецца, тым 
горш для яе кіраўнікоў. І ўсё ж будзем настройвацца на 
тое, што кіраўніцтва дзяржавы -- сённяшняе, заўтрашняе 
-- будзенам дапамагаць. А пакуль нам трэба падумаць, як 
у новых умовах здабываць сродкі на існаванне сваёй 
арганізацыі і на выданне газеты «Наша слова». 

ппатОнАВаА 








Павал СЦЯЦКО 


Камень, каменне і камяні 
а не каменні 


«Вышэйшыя здольнасці заўсёды адбіралі 
ўладу І былі дэспатамі». Вось так, Цыцзрону 
адразаецца язык, Каперніку выколваюць 
вочы, Шэкспіра забіваюць каменнямі. (Ва- 
лянціна Коўтун. Крыж міласэрнасці//Полымя. 
1995. Ме 8. -- С. 132). і ён (трактарыст - П.С.) 
цэлы прычэп бярвенняў з лесу мне прывалок. 
(Мікола Капыловіч. Як зладзеяў пладзілі// 
Наша слова. 1995. Ме 37. -- С. 7). 

Формы «каменні», «бярвенні» -- памылко- 
выя. Яны ўзнікалі.ў выніку расійскамоўнай 
экспансіі, зблытвання формаў зборнасці і 
множнагаліку. Параўн.: «Коренья мн. карані, 
собир. карэнне. (Русско-белорусский сло- 
варь». Мн. 1982, т. 1, с. 375). Але ж зборныя 
назоўнікі абазначаюць мноства прадметаў як 
адзінгурт, адно цэлае, без вылучэння асобных 
адзінак. Да прыкладу: «Ён (народ палескі, - 


П.С.) у змаганні браў натхненне, да дзей, 


выдатных І да працы». Сушыў балоты, біў 
каменне, каб лепшай долі дачакацца. (У.Ду- 
боўка. Люблю вясну). Людзі збіралі карэнне ў 
лесе, шнітку сушылі з сасновай карою.:. 
(У.Дубоўка. Вёска Бясхлебічы). 

Утвараюцца зборныя назоўнікі ад асновы 
адзіночнага ліку з выкарыстаннем суфікса -; 
-“іканчатка-о(в)ці-э(е): звер -- звяр'ё (звяр'і9), 
зуб -- зуб'е (зубіэ). Калі суфікс -]- далучаецца 
да асновы не на зычны Р і не на губныя Б, В, 
Ф, М, то ён прыпадабняецца да папярэдняга 
зычнага гука і дае падаўжэнне яго ў пазіцыі 
паміж галоснымі: камень -: -]-(3) -- каменне; 
корань з: -]- (з) -- карэнне. Зборныя назоўнікі 
не могуць мець формы множнагаліку, бо яны 
самыя ужо абазначаюць мноства (гурт) прад- 
метаў: звяр'ё, бярвенне, карэнне, лісце, пер'е. 
Аформы множнагалікуўтвараюцца з выкары- 
станнем толькі канчатка -і(-ы): камень -- ка- 
мяні, зуб -- зубы, пяро -- пёры, корань - 
карані. І таму тут не можа быць падаўжэння 
канцавога (фінальнага) зычнага асновы. 

Гэтыя памылковыя формы карэнні, пер'і, 
каменні падтрымліваюцца і праз неадроз- 
ненне канкрэтнапрадметных і адцягненых 
назоўнікаў. Адцягненыя (абстрактныя) назоў- 
нікі іў форме адзіночнага ліку маюць падоў- 
жаны (на пісьме -- падвоены) зычны: цяр- 
ленне, памкнённе, чаканне, паведамленне, 
бо яны ўтвораныя (ад асновы дзеяслова) з 
выкарыстаннем суфікса -нн-(е). І ў форме 
множнага ліку захоўваюць гэтае падаўжэнне 
(падваенне) зычных: паведамленне -- паве- 
дамленні, імкненне -- імкненні. Але ад- 
цягненыя назоўнікі маюць толькі дзве формы: 
форму адзіночнага і форму множнага ліку. 
Канкрэтнапрадметныя ж назоўнікі -- тры 
формы: адзіночнага ліку, множнага ліку і 
форму зборнасці. Форма зборнасці паводле 
канчаткаў супадае з адзіночным лікам (па- 
раўнаем: каменне і цярпенне, насенне; 
камення і цярпення, насення; каменню І 
цярпенню, насенню). Сваім значэннем збор- 
ныя назоўнікі нагадваюць словы множнага 
ліку, але не супадаюць з імі, бо ў форме 
множнага ліку назоўнікі абазначаюць па- 
дзельнае мноства, дзё вылучаюцца яго асоб- 
ныя адзінкі; параўнаем: камяні (два, тры, 
чатыры) і каменне (куча, гурба яго). 

Памылковыя формы кшталту крыллі, зуб'і, 
пер'і найчасцей узнікаюць пры змешванні 


заканамернасцяў беларускай і расійскай, 


мовы, пры кантамінацыі: падоўжаны зычны 
-- ад расійскага крылья, дзе ёсць суфікс -/- 
(крыял'іа), што ў беларускай мове дае па- 


даўжэнне фінальнай зычнай асновы (крыллі), 
а канчатак множнага ліку -і -- беларускі. 
Нармаваныя ў беларускай мове формы: 
крыло, крылле і крылы ( а не крыллі), пяро, 
пер'е і пёры (а не пер'і і г. д. 

Нажаль, гэтыя памылковыя, «гібрыдныя» 
(расійска-беларускія) формы (крыллі, пер'і, 
каменні) бачым і ў творах некаторых нашых 
вядомых пісьменнікаў. Напрыклад, у «Разві- 
тальнай аповесці «Кілавы д'ябал» Вячаслава 
Адамчыка («Полымя». 1995. М9 8. - С. 21) 
чытаем: «Самец няўцямна зірнуў у акно і яго 
думкі перабіла злосна надзьмутая кураводка, 
што, распасцёршы крыллі, кінулася ў пагон за 
чарным з белаю грудзінкай катом...», «З 
мройна-гарачай дарогі помніліся шарыя 
сцены чужых хатаў, цесныя гародчыкі з вя- 
лікімі вачмі ружовых мальваў, сівалобыя 
каменні, што ляжалі пры развілцы...» 

Нармаваныя формы -- крылы, камяні. 
Аўтары, якіяпішуць нетолькі мастацкія творы, 
але і мовазнаўчыя артыкулы, згаданых па- 
мылак не робяць. Да прыкладу, Уладзімір 
Дубоўка выкарыстоўвае толькі нармаваныя 
Формы. Апроч цытаваных ужо, падамо яшчз 
некалькі прыкладаў: 

Калі спыніўся дождж зусім, 

а ён спыніўся каля золку, 

у праменні ясным, залатым 

устала сонца над узгоркам. 

(«Дождж у Мазыры»). 

Дубы, што неба падпіраюць, 

шумяць лістамі нам пра гэта... 

(«Стварыў ён залатое руна»). 

Людской упартасці і сіле, 

ажыццявіўшай гэту справу, 

да неба хай ляціць на Крыллі 

і не памрэ ніколі -- слава. 

(Тамсама). 

Памылковыя формы (каменні, карэнні) 
нярэдка правакуюцца перацягваннем націску 


з канчатка на аснову: прамяні і прамені, 


камяні і камені, карані і карэні. Супадзенне 
націску ў формах зборных назоўнікаў і множ- 
нага ліку пад уплывам расійскай мовы вядзе 
да памылковых формаў каменні, карэнні, 
лісці. Як вось гэтае: 

«Апалых лісцяў пах. Туманныя світанкі. 

Гугнявы дождж у дах бубніць 

бесперастанку. 
(Эдуард Акулін. Восень). 

А нармаванае: «Апалага лісця пах». Па- 
мылковае лісцяў -- з расійскага листьев. 
Натуральнае:-- «лісця пах» -- вымагаецца і 
дакладнасцю сэнсу, бо пахне лісце, а не асоб- 
ныя лісты. 

Дасведчаныя ў пытаннях нормы аўтары 
выкарыстоўваюць натуральныя беларускія 
формы. Прыкладам, у Міхася Тондзеля чы- 
таем: «Кожны з раздзелаў прысвечаны пакла- 
ненню беларусаў пэўным дрэ вам, камяням, 
дзікім жывёлінам, птушкам, паўзунам, іншым 
ЖЫВЫМ істотам («Полымя». 1995, Ме 9. -- С. 
273). «Аўтар кнігі прыводзіць і іншыя прыкла- 
ды з фальклорных запісаў, дзе зафіксаваныя 


"рытуальныя дзеянні, звязаныя з дубам, з 


дубовым бярвеннем, голлем падчас першага 
грому...» (Тамсама, с. 274). 

Або ў Алеся Жука: «Там, дзе калісьці схі- 
ляўся калоссем... жытнёвы палетак» (Там- 
сама, с. 152). 

Дык будзьма пільнымі пры выкарыстанні 
формаў зборнасці і множнага ліку, каб не 
блытаць іх, не парушыць літаратурнае нормы! 


шаышашыэшшшшэшышооошыоышшотыыыьыьжж-ыосаыыыааышышы-ошшыошшэааыыьўы-ы ыш 


Мікалай КРЫЎКО -- беларушчына. 
Алена ШЧУКА -- англіішчына. “ 





“.2.ПЕРАШКОДА (тое, што перашкаджае 
ажыццяўленню чаго-н.). -- Для добрага 
суседа хіба можа быць перашкодаю дрэн- 


нае надвор'е? -- падкрэслена ветліва і 3. 


затоенаю насмешкаю запытаў Лабановіч 
(Колас), ПЕРАГАРОДКА /[Сымон:]- Магіла 
татава стала векавечнай перагародкай 
паміж імі [панамі] і намі, і не зніштожыць 
яв сіле чалавечай! (Купала), ПЕРАПОбНА 
Адолець усе жыццёвыя перапоны, ЗА- 
МІНКА Яны /інжынеры] не раз адчыняць 
дзверы У мікрасвет і ў зорны свет. Нішто не 
будзе ім замінкай.... (Кусянкоў), ЗАМІ- 
НІШЧА размоўнае, узмацняльнае У лесе, 
на лініі, -- навука простая. А тут, у вёсцы, 
дзе людзі? А калі тут ёсць замінішча? 
(Пташнікаў), ЗАВАДА разм. Бо ён рабіў 
тое, чаго мог не рабіць, ад чаго могунікнуць 
без ніякай завады для справы (Зарэцкі), 
ЗАГВАЗДКА і ЗАГВОЗДКА (перашкода, 
якая не адразу і не заўсёды выяўляецца, 


якая не ўсім вядома) А ў гэтым якраз і 
загваздка. Сілы ў руках - хоць адбаўляй, а 
спрыту да працы аніякага (Пянкрат), ЗА- 
КАВЫКА разм. Ды толькі вось дзе закавы- 
ка; Купіць зямлю -- купіць не лыка, Тут 
грошы трэба (Колас), ЗАКАВЫЧКА разм. 
Трэба сказаць, што вучыўся Піскуноў ста- 
ранна. Таварыш ён таксама някепскі. З 
любой бяды выручыць. Толькі была ў яго 
адна, як кажуць, закавычка: не любіў ён 
вучыць прыродазнаўства (Сіняўскі). 

2. Перашкода. 

Англійскі сінанімічны рад тут значна 
багацей за папярэдні: орб5іасіе, Пигаіе, 
Віпагапсе, зіутЫіпа Моск, піс, піссцр, 
5паа.У ім мызноўбачым назоўнік орз5іасіе 
з папярэдняга раду. Тры апошнія словы 
(піісП, Піссор, зпаа) вызначаюцца тым, што 
перашкода разумеецца як менш значная, 
часовая, якую лягчэй пераадолець. 


НАША СЛОВА, 143, 1995 





Гісторыя моваў на Беларусі 


Уладзімір СВЯЖЫНСКІ 
кандыдат філалагічных навук 





Беларуская мова 


(Працяг.) 
«...італьянскія дыялекты працягваюць бесперапын- 
нае развіццё ад дыялектаў народнай латыні». 


Як гаварыла вёска 
(Тэрытарыяльныя дыялекты) 


(Працятг.) 

Для ўстанаўлення факта пераемнасці 
старажытных І сучасных тэрытарыяльных 
дыялектаў беларускай мовы супаставім, як і 
абяцалі, выяўленыя ў пісьмовых помніках 
мяркуема дыялектныя формы з суадноснымі 
формамі апісаных вышэй сучасных тэрыта- 
рыяльных дыялектаў. Супастаўленне гэта па- 
віннаправодзіццаўцеёнай сувязі згеаграфіяй 
пашырэння тых або іншых фактаў у стара- 
жытнасці (праз паходжанне аўтара (аўтараў) 
з пэўнай мясцовасці і месца напісання тэкста, 
калі гэта вядома) і ў наш час паводле «Дыя- 
лекталагічнага атласа беларускай мовы». 

Так, у зборніку першай паловы ХУ! ст. Ме 
262, пра які мы гаварылі вышэй (які ўяўляе 
сабой пераклады біблейскіх кніг непасрэдна 
са старажытнаяўрэйскай мовы на старабе- 
ларускую), адзначаны формы будучага часу 
1-й асобы множнага ліку дзеясловаў тыпу бу- 
дом»ь, помогом». Па гэтых прыкладах можна 
меркаваць аб мясцовасці, з якой паходзілі 
перакладчыкі і ўкладальнікі зборніка: такія 
Формы характэрныя для сярэднебеларускіх 
гаворак, параўн. прыклады з сучасных запісаў 
Яўхіма Карскага: мы могом уехать (Гомель- 
шчына). 

У адным з віцебска-магілёўскіх актаў 
пачатку ХУІ ст. адзначана форма гдноснага 
прыметніка ад назоўніка лён з прыстаўным 
галосным а адпаведна літаратурнаму і алля- 
ный (куп(или) сёмя алляного на лекарство). 
Якраз з такім прыстаўным галосным гэтае 
слова вымаўляеццаў асобных сучасных гавор- 
ках Віцебшчыны і асабліва Магілёўшчыны. 

У рукапісным зборніку перакладаў жыцій 
святых на старабеларускую мову сярэдзіны 
ХХІІ ст., пра які мы таксама гаварылі вышэй, 
у пазанаціскных складах на месцы а, о часам 
адзначаецца ы: ладыну, балваными, некоты- 
рые, жадные, храстияными іінш. Такое вымаў- 
ленне адзначаных галосных ва ўказанай па- 
зіцыі ў слове характэрна для асобных гаворак 
Віцебшчыны і Магілёўшчыны, на тэрыторыі 
пашырэння якіх (Куцейнскі манастыр каля 
Оршы) пісаўся зборнік. Параўн. прыклады з 
сучасных запісаў” зробленых ва ўказанай 
мясцовасці: граматы, дзедыва, гоўпыю, рос- 
кышы, сторыж, вутык, лётысь і інш. Значыць, 
аўтары зборніка былі выхадцамі з ваколіц 
Оршы, мясцовымі жыхарамі. У шэрагу выпад- 
каў на месцы о, а, ы ўразглядаемым зборніку 
адзначаецца у. У пазіцыі пераднаціскам гэта 
адлюстраванне аднаго з тыпаў акання, харак- 
тэрнагадля асобных гаворактаго ж паўночна- 
ўсходняга дыялекта. Параўн. з сучасных запі- 
саў: гулубоў, нучуваць, пувялі. У пасляна- 
ціскных складах гэта спецыфічны тып лабі- 
ялізацыі (агублення, вымаўлення з удзелам 
губ) галоснага: нудую (зам. нудою), верую 
(зам.верою), вол(ь)ную (зам. вол(ь)ною), 
великую (зам. велйикою) і г.д. Для параўнання 
прыводзім прыклады з сучасных запісаў: ка- 
ровуй (зам. кардвай), высокуй (зам. высокай 
), йетуй (зам. гэтай), за новуй (зам. за новай, 
віцебскія і магілёўскія гаворкі). У пасля- 
націскных складах на месцы заканамернага 
уўканчатках вінавальнагасклону адзіночнага 
ліку жаночага роду прыметнікаў і займеннікаў 
у шэрагу выпадкаў адзначаецца о: здоровою 
родичомь отдаль (зам. здоровую), на гору 
барзо высокою (зам. высокую), на оною (зам. 
дную), обачили голову вго голою (зам. голую), 
помнячи оною томность (зам. дную), чинечы 
ей чёст(ь) многою (зам. многую) і г. п. Гэтыя 
выпадкі можна разглядаць як своеасаблівы 
спосаб перадачы рэдукаванага (аслабленага) 
галоснага о ў становішчы не пад націскам. У 
сучасных дыялектных запісах такі галосны 
перадаецца літарамі ь, ы, параўн. прыклады 
з гаворак Віцебшчыны і Магілёўшчыны: 
гарачью, сьвоежыю, халодныю, шурокыю. У 
другім ітрэцім складах пасля націску, заднаго 
боку, намесцы е бачым іншы раз и (8 потоли, 
ВИдили, свётлостю божию, дал видит(ь), дейти, 
ненавидил). Гэтая рыса ўласцівая тым жа 
віцебскім і магілёўскім гаворкам. Параўн. 
прыклады з сучасных запісаў: хачу відзіць, 
нінавідзіў, у хаці і інш. 

У галіне кансанантызму (сістэмы зычных 
гукаў) у.-згаданым зборніку звяртае на сябе 
ўвагу рэалізацыя мяккага р, асабліва на 
месцы этымалагічнагацвёрдага, штотаксама 
вельмі паказальне для маўлення пісца. Вось 
некаторыя з мног.х прыкладаў: прягне (зам. 
прагне), не стар, мося (зам. старамося), та- 
перь (зам. телёер), цёсарь (зам. цесар). Гэтыя 


прыклады даюць падставу меркаваць, што, 


гаворкапісца належала да мякказрых гаворак 
Беларусі, якія зараз пашыраны на ўсходзе 
Віцебшчыны і Магілёўшчыны, г.зн. мяккае р 


Паводле В.Пізані. 





зараз пашырана там жа, дзе і іншыя дыя- 
лектныя рысы, адзначаныя ў разглядаемым 
зборніку. Параўн. прыклады з сучасных за- 
пісаў: куріць, резаць, курю, заря, сухарь. У 
адным з выданняў Ф.Скарыны адзначана 
форма назоўніка шерсь (параўн. сучаснае 
літаратурнае шэрсць) са спрашчэннем групы 
зычных. Такое спрашчэнне характэрнае для 
сучасных гаворак Віцебшчыны, адкўль пахо- 


дзіў выдавец. Параўн. прыклады з сучасных 


запісаў: шЭрсь, поўсь (зам. поўсць), есь (зам. 
есть), ёсь (зам. ёсць). 

Насельніцтва вёскі ніколі не было адна- 
родным: асноўнае месца займала аўтахтоннае 
насельніцтва. У сваю чаргу яно таксама было 
неаднародным: сярод яго пераважалі асобы, 
якія належалі да сацыяльнай групы сялян. 
Яны быліадзінымі захавальнікамі ў найбольш 
поўным аб'ёме мясцовай гаворкі. Частка прад- 
стаўнікоў карэннага этнасу вылучалася сваім 
адукацыйным узроўнем (інтэлігенцыя, духа- 
венства), якія былі праваднікамі ўплыву на 
мясцовую гаворку літаратурных моў (спрад- 
вечнай і запазычанай літургічнай мовы, нар- 
коўнаславянскай або польскай у залежнасці 
ад таго, якая разнавіднасць хрысціянства 
была пашырана сярод мясцовых жыхароў). 
Нагадаем, што мясцовы жыхар вёскі Барка- : 
лабава сучаснага Быхаўскага раёна, права- 
слаўны святар, напісаў вядомы Баркалабаўскі 
летапіс, у якім мясцовая гаворка адлюст- 
равалася толькі ў выглядзе асобных апісак І 
ўскосным чынам (пашырэннем у выглядзе 
нормы тых рыс беларускай пісьмовай мовы, 
якіяяднаюць апошнюю з мясцовай гаворкай). 
Пэўную частку насельніцтва тэрыторыі пашы- 


“ 'рэннятой або іншай гаворкі складаюць прад- 


стаўнікі некарэннага этнасу, праз якіх на 
мясцовую гаворку маглі аказваць іх родныя 
мовы. Колькасныя суадносіны розных мікра- 
соцыумаў у розныя часы і ў розных месцах (у 
прасторы і часе) былі рознымі.З пашырэннем 
кнігадрукавання ўзрастала колькасць адука- 
ваныхлюдзей, утымліку іна вёсцы, азначыць, 
узмацняўся ўплыў на мясцовую гаворку літа- 
ратурна-пісьмовых моў, у выніку чаго нятоес- 
ныя элементы апошняй выцясняліся адпа- 
веднымі элементамі літаратурнай мовы. Так 
паступова згладжваліся, нівеліраваліся асаб- 
лівасці народных гаворак, у наш час наступ- 
ленне літаратурнай мовы на народныя гаворкі 
настолькі моцнае, што адметныя нятоесныя 
рысы іх выцясняюцца літаратурнымі на пра- 
цягу аднаго-двух пакаленняў. Напрыклад, аў- 
тар гэтых радкоў назіраў на Стаўбцоўшчыне 
з'яву, калі дыялектнай форме ў маўленні 
прадстаўнікоў старэйшага пакалення назоў- 
нікаў назоўнага склону множнага ліку тыпу 
катэ, галубэ, грыбэ, дамз ў мове малодшага 
пакалення ўжо адпавядалі уласцівым літа- 
ратурнай мове формы каты, галубы, грыбы, 
дамы. Таму пры вызначэнні ступені пераем- 
насці старажытных і сучасных тэрытары- 
яльных дыялектаў любой мовы трэба ўлічваць, 
што першыя з іх маглі мець больш адроз- 
ненняў ад літаратурнай мовы, больш архаіч- 
ных рыс, чым сучасныя З улікам гэтага нават 
прыведзеных фактаў састарабеларускіх пісь- 
мовых помнікаўдастаткова, каб сцвярджаць, 
што сучасныя тэрытарыяльныя дыялекты 
беларускай мовы -- гэта тыя ж, што і стара- 
жытныя, толькі за стагоддзі свайго развіцця 
пад уплывам знешніх фактараў яны пера- 
цярпелі пэўныя змены. 


НАША СЛОВА, М43, 1995 





Слоўцы з аднае 
вандроўкі 


Экспедыцыя наша была зусім не па 
слоўцы. Збіралі матэрыял для альбома 
«Гістарычныя сядзібы Беларусі». І, ка- 
нешне ж, гутарылі з людзьмі. Прарознае. 
Пра побыт таксама. І пра характар жыц- 
ця, пратое, які зчымужыццё ўваходзілі, 
чым займаліся ў будзённыя і святочныя 
дні. Не спяшаліся, Слухалі людзей у мяс- 
тэчках, слухалі яшчэ больш уважліва ў 
малых вёсачках. І быццам узнагародў 
атрымлівалі, калі чулі яркае, вабнае слоў- 
ца. Калі раптам знаёмае - агучвалася ў 
нязвыклым кантэксце. 

Сапраўдным святам слова падалася 
адна з сустрэч на Мастоўшчыне. У вёсцы 
Багатырэвічы пазнаёміліся з Антонам 
Капцэўскім. Годнараджэння яго -- 1906. 
Чалавек пры светлым розуме, пры сіле, 
якая яшчэ можа быць у гэтыя гады. Рас- 
казвае пра ранейшае жыццё-быццё. 
Распытвае пра лёс старых гаспадароў 
колішняга палаца-прыгажуна, колішняй 
адметнай сядзібы. Дзядзька Антон згад- 
вае прозвішчы. А як даходзіць бліжэй да 
Саветаў, да 1939 года, да месяцаў бяз- 
ладдзя, то заўважае: “”““ 

-- Людзі пайшлі гуляць, пайшлі бан- 
ДЫ.., . 

Заўважыўшы непаразуменне, спыня- 
ецца. А ў адказ на запыт, што ж значыць 
«гуляць», чаму слоўца гэтае ў кантэксце 
з бандамі, вытлумачвае: 

-- Забіваць, значыцца, пайшлі.. 
бо па-нашаму -- гуляць... 

Вось дык гульню сабе знайшлі, цяпер 
ужо моўчкі не перастаём мы дзівіцца. 

Антон Капцэўскі і здзіўляе іншым, уз- 
багачвае нас беларускай пераробкай 
чужаземнага, здавалася б, вельмі далё- 
кага слоўца. 

--Зірнуўя, ана прэзенце якраз коннікі 
і едуць... 

-- Навідавоку, перад вачыма самымі, 
-- патлумачвае «прэзент» наш субясед- 
нік. 

.. А я ўжо пасля экспедыцыі зазіраю 
ў «Слоўнік замежных слоў» (Масква, 
«Русский язык», 1988); «Прэзент (фр. 
ргезепі) -- заст. ці жарт. падарунак, 
паднашэнне» “Ці: «Прэзентабельны (фр. 
ргевепіаЫе) -- прадстаўнічы, відны». А 
вось у Багатырэвічах, што ў Мастоўскім 
раёне, прэзентацыя -- прадстаўленне 
бліжняга відарыса, тых дзей, што адбы- 
ваюцца побач. 

Паблізу Багатырэвічаў ёсць дзіўная 
наднёманская вёска Міневічы. Чым яны, 
якімі дзецьмі-гадаванцамі сваімі зна- 
камітыя?.. Сярод іншых адметнасцяў і 
такая -- у перадваенныя гадыў Міневічах 
жыў і працаваў заходнебеларускі паэт 
Міхась Явар (сапраўднае прозвішча -- 
Карась). Па сённяшні дзень засталася і 
ягохата. Пытаемся пра акалічнасці жыц- 
ця Міхася Явара. Расказваюць: 

--Працаваўнагаспадарцы. Хварэў... 
Рыбу лупіў... 

Апошняе патрабуе тлумачэння. «Рыбу 
лупіў» -- значыць, лавіў. Быў, аказва- 
ецца, Міхась Явар заядлым рыбаком. 
Ды і жыццё вымагала. А мо і ў «лупінні 
рыбы» ў Нёмане паўнаводным знаходзіў 
сялянскі паэт лекі для душы. - 

Зтае ж вандроўкі запалаў душу яшчэ 
адно цёплае слоўца, якое запісаў у ва- 
коліцах Шчучына. У вёсцы Тапілішкі пы- 
таемся пра старыя жорны, пра тое, ці 
ёсць у каго гарнец, сявенька. Пажылая 
жанчына адказвае: 

..“-. Нядаўнатут жывём. Гадоў васем- 
наццаць, як купілі гэтую хату. Усё ў ста- 
рым месцы засталося. А тут анічагаюткі 
няма. Анічагаюткі... 

Так ласкава, лагодна, ціхмяна і пра- 
гаварыла: 

-- Анічагаюткі... , 

Шмат руін, шмат бязладдзя пабачылі 
мы, вышукваючы старонкі для альбома 
«Гістарычныя сядзібы Беларусі». Але ж 
багатая наша Беларусь і на людзей, іх 


.Аль- 


аповяды, багатая на трапяткое жывое” 


слова. 
Алесь КАРЛЮКЕВІЧ. 


«СВАЙГО. НЕ ДУРАЙСЯ І 
ЧУЖОМУ НАВУЧАЙСЯ!» 


Беларускі факуль татыў на Украіне 


Сталыя чытачы газеты з маіх допісаў 
ужо ведаюць пра тое, што ў сярэдняй 
школе Ме 1 горада Ізяслава Хмяльніцкай 
вобласці Украіны (дырэктар школы -- 
спадар А.А.Гумянюк) на працягу дзесяці 
гадоў працуе гурток беларускай культуры 
«Зорка Венера». У студзені гэтага года 
мне, кіраўніку гуртка, пашчасціла ўдзель- 
нічаць у рабоце курса павышэння ква- 
ліфікацыі замежных настаўнікаў бела- 
рускай мовы і літаратуры пры Беларускім 
дзяржаўным педагагічным універсітэце 
(рэктар БДПУ -- спадар Л.М.Ціханаў) і 
атрымаць пасведчанне з пералікам дыс- 
цыплін вучэбнага плана. Тут і сучасная 
беларуская мона, і методыка яе выкла- 
дання, беларуская літаратура і методыка 


яе выкладання, беларускі фальклор, гіс- 


торыя беларускай культуры. Вярнуўшыс"! 
зМенску, ямеўгутарку з кіраўнікомасвет!, 
раёна спадаром Л.А.Дзем'янюком І д: - 
рэктарам школы спадаром А.А.Гумэ- 
нюком аб адкрыцці ў новым навучал н! 
годзе факультатыва беларускай м! зы аз 
ўзор ужо існаваўшага ў школе дв г: ы 
факультатыва польскай мовы. Гіг свед- 
чанне БДПУ дапамагло мне паразумецца 
з кіраўнікамі асвёты раёна і ш: 9лы. 
Пачаўся новы навучальны год. Побач 
з мовамі ўкраінскай, англійскай, поль- 
скай, расійскай стала і мова беларуская. 
Сярод вучняў школы нямала такіх, хто 
мае сваякоў у Беларусі -- ту. няма чаму 
дзівіцца: у Хмяльніцкай вобласці пра- 
жывае 4 тысячы 600 белару саў (з іх 132 -- 
у Ізяславе і вёсках раёна). На факуль- 
татыўнае навучанне замежных моў вы- 
дзелена б гадзін у тыдзень. Улічваючы 
падзенне цікавасці да польскай мовы І 
ўзросшую -- да мовы беларускай, на 
беларускую мову з 6 гадзін адведзена 4. 
Сярод тых, хто падаў заявы на факуль- 
татыўнае навучанне, большасць ужо па- 
спелі пазаймацца ў гуртку беларускай 


культуры «Зорка Венера», а9 лепшых з іх 


правялі першую змену ў летніку «Зубраня» 
на возеры Нарач у Беларусі дзякуючы 
намаганням спадара Г.М.Гіяцігора з 


Міністэрства адукацыі і навукі Рэспуеё .ікі 
Беларусь, які ведае справамі асвэты 
беларускай дыяспары... 

Адбылося першае пасяджэнне, наякім 
быў аб'яўлены план работы факуль" зтыва 
беларускай мовы. Заняткі будуць адбы- 
вацца ў чатырох узрост 1в. х групах. У 
групах ад 10 да 16 чалавек На пасяджэнні 
ўспаміналі пра адпач: чак гурткоўцаў 
«Зоркі Венеры» на зё геры Чарач, Хлоп- 
чыкі і дзяўчынкі з еллынёй успаміналі 
дні, праведзены г Беларусі, выказвалі 
жаданне яшчэ ураз пабываць у краіне 
блакітныхазёр.. Ірагучаў і вось гэты верш: 

Мой народ з мінуласцю крынічнай! 
Чад табою “зашумеў разбой... 
ды збярог ты ўласнае аблічча, 
не ўсушылі каты розум твой. 
Ёсць нашчадкі - твой працяг, абнова, -- 
шляхам спавіваныя тваім, 
Г няскораная продкаў мова 
служыць годна і аддана ім. 
Позірк твой слязой абмыла вечнасць, 
дабрыні ў ім шмат і яснаты... 
Вырадкі? Яны аб тым і сведчаць, 
што жывеш, што неўміручы Ты! 

Верш гэты напісаў славуты ўкраінскі 


“паэт Васіль Сіманенка, а на беларускую 


мову пераклаў беларускі паэт. Алесь 
Каско. Прачытаў я яго дзецям для таго, 
кабпаказаць, па-першае, што верш Сіма- 
ненкі гэтак жа мілагучна і хораша гучыць 
па-беларуску, які ўарыгінале, а па-другое, 
каб нагадаць, што мы, нашчадкі ўкра- 
інскага і беларускага народаў, павінны 
шанаваць свой радавод, а значыцца, і 
імкнуцца добра авалодаць нетолькі ўкра- 
інскай мовай, бо тут сёння жывём, але і 
беларускай -- мовай нашых бацькоў ці 
дзядуль з бабулямі. Спадзяюся, што і 
чытачы газеты па заслугах адзначаць 
празорлівасць імайстэрства Васіля Сіма- 
ненкі. Дасць Бог, вытрывае і беларуская 
мова ў Беларусі, над'якою сёння ўчынены 
гвалт... 

Сыны і дочкі матухны- «зямлі! 

Вы бачыце, як сатанеюць тыя, 

Што ў нашых душах так і не змаглі 











ўсмерціць мовы зернеткі жывыя? 

Ці ў нас усіх правоў, што шапку зняць 

Г лодлы страх адкашляць перад 
п'яўкай: 

«Панок, дазвольце мне паначаваць 

у роднай хатачцы маёй, пад лаўкай». 

Верш Ніла Гілевіча «Нічога дзіўнага» 
ашаламляе, і калі я яго скончыў чытаць, 
то пабачыў на твары адной дзяўчынкі, 
бацька якой беларус, такі смутак, што 
самому зрабілася млосна. Але я мусіў яго 
прачытаць дзецям, каб яны ведалі сіту- 
ацыю з мовай у суседняй краіне -- Бе- 
ларусі. Паслухайце, шаноўнае спадар- 
ства, галасы дзетак з Украіны, якія добра- 
ахвотна вырашылі гадзіну ўтыдзень ахвя- 
раваць на вывучэнне беларускай мовы. 

Вось што сказала Вікторыя Трубай: 
«Беларуская мова мне вельмі: падаба- 
ецца. Я неразумею, як могуць некаторыя 
беларусы не любіць такой прыгожай мо- 
вы?! Я буду настойліва вучыцца бела- 
рускай мове, нягледзячы на тое, што сам 
прэзідэнт Беларусі на ёй не размаўляе. А 
я буду на ёй размаўляць нават з прэзі- 
дэнтам, калі яго ўбачу». 

«Г я, і я», -- пачулася адначасова 
некалькі галасоў. Сваю сяброўку Вікто- 
рыю горача падтрымалі такім чынам 
Аксана Шнайдар, Вікторыя Паляшчук, 
Таццяна Гайшун. Ад імя «моцнай» пала- 
віны выступіў Вадзім Якімчук: «Я не лічу 
за людзей тых, хто адрокся сваёй роднай 
мовы, не размаўляе на ёй. Гэта, яксказаў 
Васіль Сіманенка, вырадкі! Калі ў Бела- 
русі няма каму паказаць прыкладу вер- 
насці і адданасці! сваёй роднай мове, 
апроч Гілевіча, Быкава ды Пазьняка, то 
няхай паглядзяць на нас, правінцыялаў з 
раённага цэнтра ў Заходняй Украіне. Мы 
верныя запавету Тараса Шаўчэнкі, які 
нам казаў: «Свайго не цурайся і чужому 
навучайся!». Хаця беларуская мова нам 
зусім і не чужая, да таго ж у большасці з 
нас цячэ і беларуская кроў». Мне здаецца 
даволі і гэтага, каб вы, шаноўныя землякі, 
упэўніліся, што ніводзін вучань, які за- 
пісаўся на факультатыў беларускай мовы, 
незабраў назадсваёй заявы. Факультатыў 
ёсць, ён распачаў сваю нялёгкую працу. 

Пятрусь КАПЧЫК, 

філолаг, выкладчык беларускай. 
лольскай і расійскай моў сярэдняй 
школы М? 1 г.Ізяслава, Хмяльніцкая 
“вобласць, Украіна. 





Валянціна ВЫХОТА 


Дамы, каменныя грамады, 
Палацы, пышныя пасады, 
Крутыя горы з жоўтым скатам. 

Палац. Ням. Раі!асі т. С. -лац. раіаііут дало ст.-франц. 
раІаіз 'жылы дом (замак) са святочнай залай і пакоямі 
1200 г. запазычана з тым жа значэннем с.-в.-ням. раіаз(ў. З 
1669 г. з'явілася новае перайманне Раіаіз5 п “замак”. 

Вось едзе ён, мастак мінае, 
Аж хтось з-за паляў вылятае, 
Як жар чырвоны і вяртлявы. 

Паля. Ням. Ріарі т, с.-в.-ням., ст.-в.-ням. раі. Лац. ра!ц5 
дзеяслоўнага кораня "“рад-, 
'замацоўваць”, які выступае ў лац. рапаеге 'умацоўваць”. 

-- Куды ты, чортава Панчоха?! - 
Крычыць Уладзя, свішча пужка 
(«Панчоха» -- Пысае манушка). 

Панчоха. Ням. Виупазспипй т, с.-в.-ням. Бип(ізспиосй т, 
грубы на шнуроўцы сялянскі чаравік з рамянямі для 
прывязвання. (Адсюль слав. рупёоспа 'панчоха'. Гэтым словам 
называлі гіст. сялянскі рэвалюцыйны саюз у Германіі ў ХУ-- 
ХУІ стст. Гэты чаравік (опізспиосп) быў баявым знакам у 
сялянскіх паўстаннях. Назоўнік Випазспиуй т складаецца з 
двух слоў. Першае Білаеп 'звязваць-” ст.-в.-ням. біпіап, гоц., 
ст.-сакс. біпаап, маероднасныяў іншых індаеўрапейскіх мовах 


“кол! узыходзіць да і.-е. 


(параўн.: бінт, бант). 


Другое 5спип тчаравік: с.-в.-ням. зспмосР(й), ст.-в.-ням. 


зс0оП. 


З стала ён выняў ліст паперу, 
/ ўсю пісарскую манеру 
Ён перад дзядзькам выяўляе. У 
Папера. Ням. Раріег п. Папера і шоўк былі завезеныя з 
Кітая, але не захавалі сваіх кітайскіх назваў. Папірус -- 
матэрыял для пісьма, які ўжывалі старажытныя егіпцяне, 
аднак ці гэта слова ўласна егіпецкае -- нельга даказаць. 
Этымалогія не празрыстая. У позн.-с.-в.-ням.- раріг 


запазычана з грэц.-лац. раругоут. 


Ствараем энцыклапедыю «Новай зямлі» 


Коласавы зернеткі 


На месце ўсё тут і прыбрана, 


Так гладка ўсё дапасавана. 


". Каля 


“рак- 


“свістаць”. 


было 


Пасаваць. Ням. раззеп ад франц. раззег 'праходзіць поўз" 

узыходзіць да лац. раззи5 'крок”. 

Цябе ж дзяруць, як тую ліпку! - 

Марцін з кішэні выняў піпку, 

Цыбук заядла прадзімае 

І піпку пальцам набівае. 
Піпка. Ням. Ріеііе І, с.-в.-ням. ре, ст.-в.-ням. ріРа, 
англа-сакс., ст.-паўн. “ріра. Да перасялення англасаксаў было 
запазычаназ вульг.-лац."ріра 'жалейка", адваротнае ўтварэнне 
з лац. ріраге 'пішчаць, цвіркаць' (аб птушках). Па падабенству 
назва Ріеііе і перанесена на іншыя рэчы, асабіста на 
Табакэріеііе і'люлька для курэння”. Піск птушанят з'яўляецца 
зыходным пунктам таксама для моцнага дзеяслова ріеііеп 


АНГЛА-БЕЛАРУСКА-РУСКІ 


СЛОЎНІК 


10000 адзінак 
Сучасны, невялікі, ёмісты, зручны 
Складалі навукоўцы МДЛУ і доктар Пітэр Мэё 
(Англія) 
Рэцэнзаваў Лявон Баршчэўскі . 
дакладныя і трапныя эквіваленты 


ад І да 4 значэнняў у словах 
2000 словазлучэнняў і ідыём. 
сотні прыкладаў з перакладамі 
асобны дадатак 
Закажыце і вы не пашкадуеце! 
Адрас: 220062, Мінск, Захарава 21, МДЛУ, 
цэнтр «Слоўнік» (В-206) 


Тэл: 33-08-02, 33-15-62 











У нацыянальным мастацкім музеі Бела- 
русі з 28 верасня па 16 кастрычніка навед- 
вальнікі маглі пазнаёміцца з экспанатамі вы- 
ставы-публікацыі «Мастацтва Беларусі ХІІ-- 
ХХ стст.» са збору Гродзенскага дзяржаўнага 
гісторыка-археалагічнага музея. На выставе 
былі прадстаўлены экспанаты з карапеўскага 
замка ў Гародні (ХУІ ст.) і шматлікіх палацаў, 
храмаў Гродзеншчыны. Гэта ўзоры мэблі, 
разьбы, мастацкага металу, вырабаўса скуры, 
керамікі, фарфору, шкла, ткацтва, асвятляль- 
ныя прыборы. Гродзенскія майстры стварылі 
іху ХЧМІ -- пач. ХХ ст. Прадстаўленыя рэчы -- 

“ вытворчасць старажытных рамесніцкіх цэхаў, 


















Свае скарбы ўратуем самі 


у пазнейшыя часы -- мануфактур, у тым ліку 
знакамітай мануфактуры Антона Тызенгаўза 
ў Ласосне ля Гародні (ХУІІІ ст.). 

Частка экспанатаў выставы рэстаўрава- 
ная ў 1960 г ва Усесаюзнай навукова-да- 
следчай пабараторы! па кансервацыі і рэстаў- 
рацыі музейных мастацкіх каштоўнасцяў у 
Маскве, а частка -- у рэстаўрацыйнай май- 
стэрні Нацыянальнага мастацкага музея РБ у 
1993--95 г.г., гэтазначыць зусім нядаўна. Таму 
выстава -- пацвярджэнне таго, што праца па 
захаванні культурнай спадчыны ўсё ж ідзе, І, 
нягледзячы ні на якія, самыя цяжкія варункі, 
будзе працягвацца. І не абавязкова звяртацца 








Прэса-куламеса -- 


Рашэнне на рушэнне 

Беларусь так завалена старой зброяй 
і боепрыпасамі, якія, таго і чакай, -- вы- 
бухнуць ад старасці. А італьянцам заха- 
целася купіць у беларускіх армейцаў 
колькі аўтаматаўчасоў Другой сусветнай 
вайны для аматараў старой вайсковай 
атрыбутыкі. Генералы падумалі-паду- 
малі іраптам заўпарціліся. Кажуць: «Хай 
яшчэ паляжаць. Мусіць спатрэбяцца для 
народнага апалчэння». У газеце «Имя» 
паведамілі пра гэта расійскай мовай, 
але, успомніўшы часы Вялікага Княства 
Літоўскага: «Так и остались грозные 
ППШ ожидать посполитого решенья». 

Што паведамілі -- вельмідобра, але 
вось чаго ўсё ж чакаць паспалітага 
(народнага, значыць) рашэння ці ру- 
шэння? 


Зацыкліла? Альбо ў Расіі 
быў цар-імператар 

Чарговы. Называўся Аляксандр Пер- 
шы. Газета «Звязда» сваю пастаянную 
рубрыку «Гэты дзень у гісторыі» пачала 
з таго, што паведаміла: 28 верасня 1301 
года ва Успенскім саборы Крамля (во 
важнасць для беларусаў!) гэты імпе- 
ратар «каранаваўся на царства». Рэдак- 
тары «Звязды» лічаць, нам гэта трэба 
ведаць нават першачаргова. Як і тое, 
хто там, у Расіі, яшчэ з выдатных асоб у 
гэты дзень вызначыўся. Таксама нам 
карціць, канешне, успомніць, што ўгэты 
ж дзень у 1953 годзе першым сакра- 
таром ЦК КПСС выбраны М.С.Хрушчоў. 

Ну, ава ўсім астатнім белым свеце, 
мяркуючы па «Звяздзе», 28 верасня ва 
ўсе часы было ні гу-гу, ціха. Хіба што ў 
Балтыйскім моры патануў трузапаса- 
жырскі паром «Эстонія». 

Хм... А калі зазірнуць хаця б у бе- 
ларускі каляндар? Тадыаказваецца, што 
і ў нас нешта-такі адбывалася. І тут 
узнікае думка, што ў шаноўных рэдак- 
тараў «Звязды» перад вачыма знахо- 
дзіцца адно каляндар расійскі. Такі вось 
Ро5і асшт. 

Аз. 


Заснавальнік: ТБМ 
імя Ф.Скарыны. 


Гайсёнак, Радзім 


АДРАС РЭДАКЦЫІ: 
220029, г.Менск, 
вул.Чычзрына, 1. 
Тэлефон: 33-17-83. 





Тэмп 


іпеўкі. 
Фота Сяргея ХАЛАДЗІЛІНА, Белінфарм. 


за ратаваннем сваіх скарбаў у адпаведныя . 


Пачутае «У Лявона» 


-- Г куды гэта ён так спяшаецца”? Казаў 





Мазырскі фальклорны калектыў «Радуніца» ведаюць і любяць на Палессі. Самадзейныя ар, ыс. ы часта выступаюць на 
вясковай вуліцы, у полі. У іх рэпертуары -- беларускія народныя песні ды прь 





ўстановы суседняй дзяржавы -- мы павінны І 


- можам ратаваць, аднаўляць іх самі. 


Адлюстроўвае выстава і плён праць: 
айчынных археолагаў -- многія каштоўныя 
рэчы, знойдзеныя экспедыцыямі 1920--90-х 
гадоў пад кіраўніцтвам і.Янкоўскага, Н.Варо- 
ніна, М Ткачова, А.Трусава Сярод экспанатаў 
прыцягваюць увагу разное крэсла ХХІ ст, 
сценнікі ХМІІ-- ХІХ ст., кілім ХХІІІ ст, столікдля 
картачнай гульні канца Х!Х ст, а таксама такі 
цікавы ўзор мастацкай керамікі, як зялёна- 
паліўныя падсвечнікі ў выглядзе папа ! лапад- 
дзілач ХІХст. Прадстаўлены на выставе 1 ста- 
ражытныя прадметы народнага побыту -- 
дзіцячыя цацкі, жаночыя ўпрыгожванні, посуд. 

' Л.Ш. 

А Творчасць нашых чытачоў 
Іван РАДЗІМІЧ 


Тураву 


Прыпяць вольна Тураў абдымае, 
Нашу памяць у мінулае штурхае. 
Тураў -- наша Мекка і Медына, 

Не вычарпалі Прыпяць мы да дна. 
І дзень і ноч яна яму спявае: 
«Маркотны Тураў, не твая віна». 
Не твая віна, што ціхі і самотны, 
Але жывы і вабім як магніт. 
Дваццаты век шурпаты і грымотны 
Бурчыць наўкола, Тураў, ты не знік! 
Тут шэпча ветрык, кожная расліна: 
«Палеская ты Мекка і Медына». 


Беларускі Іерусалім 


(Гістарычная балада) 
На Мосце Чырвоным над Палатою 
Я сябе не магу сам спазнаць. 
Амярцвелая памяць струменіць жывою вадою, 
Зліла нас з вякамі, яе не стрымаць. 
Сэрца б'ецца шпарчэй, быцам век наш ХХ. 
Мы яго адвядзем на Х-так вякоў... 
У князь Рагвалода мы госці ў палацы, 
Сёння свята ў гонар ягоных сыноў. 
Кубкаў звон і крывіцкіх мелодый суквецце, 
Сталы трэснуць гатовы ад дзіўнай яды. 
Гонар-князь Рагвалод сам зацягвае песню, 
Песню-мару сваю і не чуе бяды... 
Тая песня гучыць як гаючая зелле ад ран, 
Усмактаўшы ўсе гукі крывіцкай зямлі. 
Песня-мара -- надзея усіх палачан, 
Гэту песню ўжо хвалі Дзвіны паняслі 
У Варажскае мора... 
Не чакалі мы гора. 
Ручаем медавуха іллецца ў жбаны, 
Адмысловыя стравы знікаюць, мяняецца ежа, 
Крывічы! Ох і моцна святкуюць яны! 
Хоць бянтэжацца іншыя, каб не запэцкаць адзежу. 
Пад песні, пад рогат на свяце адметным 
Ільецца не толькі віно, і бяседа. 
Мудрых мужоў пра справы свае 
Уважліва слухае іх прыгажуня Рагнеда. 
... Плыве надвячорак, Сафійскі сабор упіраецца ў 
сонца. 
Зразумела, што Полацка ноч не міне. 
Няўжо промень слаўных вякоўне засвеціць бясконца 
Беларусам дваццатага веку ў дзіравым чаўне? 


ААА Хе тарых фаліянтах 


РЭДАКЦЫЙНАЯ КАЛЕГІЯ: 
Эрнэст Ялугін -- галоўны рэдактар, Лявон Баршчэўскі, 
Янка Брыль, Анатоль Бутэвіч, Вінцук Вячорка, Віктар 


Сяргей Запрудскі, 
Зміцер Санько, Яўген Цумараў, Генадзь Цыхун, Віктар Шніп. 
Адказны сакратар Здзіслаў Сіцька. 


Размаўляюць два аматары футболу: 

-- Ты ведаеш, чаму нашы футбалісты 
лерамаглі... 

--- Не ведаю. 

-- Яны гулялі вельмі хутка. Нават на 
перапынку мясцовы тэлекаментатар прыхо- 
дзіў прасіць, каб запаволілі тэмп, бо ён не 
паспяваў за імі... 


Шмат налавіў 

Рыбак хваліцца сваёй здабычай -- па- 
казвае сябрам вялізных шчупакоў: 

-- Сёння мне пашэнціла, як ніколі... 

У гэты час у шынок заходзіць ягоная 
знаёмая: ' 

-- Колькі ты за іх заплаціў? 

-- Я іх злавіў... 

-- Злавіў? На Камароўцы? Я ж цябе ба- 
чыла на рынку... 

-. Я сёння столькі злавіў, што мусіў 
некалькі прадаць! 


Вавёрка 

Маладзіца жаліцца сяброўцы: 

-- Усё-усё раблю, і намыю й навару. Цэлы 
вечар, як вавёрка ў коле, а ён - ні слоўца - 
нібы мяне й няма... 

-- Калі круцішся, як тая вавёрка, то мо ён 
цябе й сапраўды не бачыць. 


Каб не спазніцца 
Сталы наведвальнік шынка, глянуўшы на 
гадзіннік, паспешліва развітаўся і пайшоў. 


жа, што жонка паехала да маці ў вёску? 
-- Якраз у гэты час ягоны начальнік 
выводзіць на шпацыр свайго сабаку.. 


Завяжыце вочы 
-- Што гэта за танцоркі такія ў вас -- яны 
ж танцаваць не ўмеюць, -- скардзіцца госць 
шынка адміністратару. -- Я на гэта дрыганне 
не магу ўжо глядзець. Мо даць ім пару 
долараў, каб хоць распрануліся... 
-- Пару долараў, - перапытвае той. -- За 
гэтыя грошы купіце сабе хусцінку, каб 
завязаць вочы... 


Пугала 

Гандлярка прапануе госцю шынка купіць 
кашулю. 

-- Такую стракатую? Хіба што на пугала. 

- Токупіценапугала -- ніводная вішанька 
не прападзе, калі павесіце ў агародзе. 

-- Няма патрэбы. Там мая жонка цэлы 
дзень тырчыць. 


З лесу без грыбоў 

У панядзелак за столікам шынка сабраліся 
сяброўкі. 

-- Вы ездзілі ўчора ў лес? -- пытаецца 
адна. 

-- Ездзілі. 

-- Хоць аднаго грыба прывезлі? 

-- Прычапіўся быў адзін масляк -- ледзь 
уцяклі 

Пачуў З.С. 





Вінцук АСЬЦЮК 
І я тады на дуб залез 


Пад дубам я стаяў адзін 
Г дубам сам хацеў зрабіцца, 
У моц яго ператварыцца 
Г князем быць сярод ялін. 
Але шумеў няўцямна лес, 
Г вецер гойдаў вершаліны. 
Г я тады на дуб залез... 
Г.Мяцеліца. 
Пад дубам я стаяў адзін 
Г дубам сам хацеў зрабіцца, 
Каб тут з маіх густых галін 
Стары камарык змог зваліцца 
І ўміг разбіцца у праснак, 
Каб мухі да яго зляцелі 


Гарэцкі, Ніл Гілевіч, Аляксей Глушко, 
Анатоль Клышка, Уладзімір Ламека, 


аа”. Пародыі 


індэкс 63865. 


І ўзнялі страшны кавардак, 
Што аж у пекле чэрці млелі... 
Але шумеў няўцямна лес, 

Г вецер гойдаў вершаліны. 

І я тады на дуб залез, 

Бо я, што ні кажы, мужчына. 
Я стаў камарыка чакаць; 

Каб скінуць з дуба недавярка. 
Праз месяц стаў я замярзаць 
І ўжо успомнілася скварка. 

А ўсё камарыка няма 

І ўжо, відаць, зусім не будзе, 
Бо ўжо наўкол была зіма 

І вецер мне марозіў грудзі. 

І ўсё шумеў няўцямна лес, 

І вецер гойдаў вершаліны... 
Вясной я ўсё-ткі з дуба злез, 
Каб летам лезці на яліны. 


Аўтары надрукаваных матэрыялаўадказваюць 
за дакладнасць фактаў і іншых звестак. ГІункт 
гледжання аўтара можа не адпавядаць 
меркаванню рэдакцыі. Рукапісаў рэдакцыя 
не рэцэнзуе і назад не вяртае. 


Замова 5 25 





Жабракі 


Прафесіянал 

Да вядомага варшаўскага банкіра Трускера 
прыйшоў жабрак. Адзверны не пускаў яго, і жаб- 
рак нарабіў такога немажлівага крыку, што сам 
банкір выйшаў, каб пабачыць, што здарылася. 

-- Пане банкір, -- сказаў жабрак, - мая 
сям'я памірае з голаду. Прашу ад пана дапамогі. 

Банкір уручыў яму дваццаць рублёў і сказаў: 

-- Вось табе 20 рублёў, але хачу сказаць, што 
калі б пан не быў авантурыстам, то атрымаў бы 
40. 

-- Пане банкір, -- хаваючы грошы, адпавёў 
жабрак, -- я не вучу вас праводзіць банкаўскія 
аперацыі, той не трэба жабрака вучыць жаб- 
раваць. 


Хлеб і хала 

Адна багатая ілітасцівая габрайка запрасіла 
да сябе ў суботу жабрака. Паставіла перад ім 
шабатовыяпрысмакі іпоўную талеркунакроенага 
хлеба і халы. Убачыўшы, што жабрак есць толькі 
халу, яна звярнулася да яго з пытаннем: 

-- Скажы, добры чалавек, чаму ты ясі толькі 
халу і не бярэш чорнага хлеба? 

-- Я хачу халы, - адказаў жабрак. 

-- Так, але ж хала на шмат даражэйшая. 

--Аштопанідумае, што яна не каштуе таго? 


Зяць 
Адзін багацей з году ў год запрашаў на 
ўрачыстую вячэру ў пятніцу аднаго жабрака. 
Аднаго разу бядняк прывёў з сабою маладога 


чалавека. Гаспадар са здзіўленнем запытаўся: 

-- Хто гэта? 

На што жабрак адпавёў: 

-- Бачыш, пане, гэта мой новы зяць, а я абя- 
цаў утрымоўваць яго ўвесь першы год пасля 
шлюбу 


Каля магілы багацея 
Двое беднякоў аглядаюць могілкі. Спыня-. 
юцца перад пышнай грабніцай вядомага багацвя 
Мендэльсона. Адзін бядак, прыцмокнуўшы ад 
захаплення, кажа другому: 
-- Бачыш, вось гэта жыццё! 
Вычытаў Алег ДЫШЛЕВІЧ. 


Друкарня выдавецтва «Беларускі Дом друку». 


220041, г.Менск, пр.Ф.Скарыны, 79. 

